

# सिन्धू भारती

दर्जो छहों  
सिंधी





पहिरियों छापो : २०१६

© महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडल, पुणे - ४  
महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडल, हिन  
किताब जा सभु हक वास्ता पाण वटि महिफूज रखे थो. मंडल जे डायरेक्टर जी  
लिखियल इजाजत खां सवाइ हिन किताब जो को बि टुकरु छपाए नथो सधिजे.

सिंधी भाषा समिती  
ऐ अभ्यास गट समिती

: डॉ. दयाल 'आशा' (सभापती)  
श्री अशोक कमलदास मुक्ता (मेम्बरु)  
श्रीमती मीरां महेश गिदवाणी (मेम्बरु)  
श्री विजय राजकुमार मंगलाणी (मेम्बरु)  
श्री गोवर्धन शर्मा 'घायल' (मेम्बरु)  
कु. राजेश्री जेठानंद टेकचंदाणी (मेम्बरु)  
श्रीमती काजल अनील रामचंदाणी (मेम्बरु)

संयोजक

: श्रीमती केतकी जानी  
(इन्चार्ज विशेष अधिकारी-सिंधी)

सहाय संयोजक

: श्रीमती गीता गणेश ठाकुर (कापी राईटर सिंधी)

टाईप सेटिंग

: कृष्णा इन्टरप्राईजिज  
अनिता माखीजा, जानकी मोटवाणी

चित्रकार

: कु. स्वापनाली विजयकुमार उपाध्य

निर्मिती

: श्री सच्चादानंद आफळे (मुख्य निर्मिती अधिकारी)  
श्री संदीप आजगांवकर (निर्मिती अधिकारी)

प्रकाशक

: श्री विवेक उत्तम गोसावी, कन्ट्रोलर  
पाठ्यपुस्तक निर्मिती मंडल,  
प्रभादेवी, मुंबई - ४०००२५

कागज

: ७० जी.एस.एम. क्रीम वो


प्रिंटिंग आर्डर

: N/PB/

छापींदडु

:

मंजूरी नम्बर : म रा श स प्र प / अ व व / श. प्र. / २०१५-१६ / १६७३, तारीख : ६-४-२०१६



महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडळ, पुणे

## भारत जो संविधान

### दीबाचो

असीं भारत जा लोक, भारत खे हिकु मुकमल तोरि  
खुद मुख्तियार समाजवादी सर्व – धरम – सम – भाव वारो  
लोकशाही गणराज्य बणाइण लाइ गंभीरता सां फ़ैसिलो  
करे ऐं उन्हीअ जी सभिनी नागरिकनि खे,

समाजिक, आर्थिक ऐं राजनीतिक न्याउ; वीचार,  
इजहार, विश्वास, श्रद्धा ऐं उपासना जी आज़ादी, दर्जे ऐं  
मोक्क़ जी समानता; खातिरीअ सां हासुलु कराइण ऐं उन्हनि  
सभिनी में शख़्सी सौमान ऐं राष्ट्र जी एकता तोड़े अखंडता  
जी खातिरी ड़ींदडु भाईचारो वधाइण लाइ.

असांजे हिन संविधान सभा में, अजु तारीख छवीहीं  
नवम्बर, १९४९ जे ड़ींहुं हिन ज़रीए हीउ संविधान स्वीकार  
करे, उन खे क़ानून जे रूप में पाण खे अर्पणु करियूं था.

## राष्ट्रगीतु

जन गण मन – अधिनायक जय हे

भारत भाग्यविधाता ।

पंजाब, सिंधु, गुजरात, मराठा

द्राविड, उत्कल, बंग

विंध्य, हिमाचल, यमुना, गंगा

उच्छल जलधि तरंग

तव शुभ नामे जागे,

तव शुभ आशिस मांगे

गाहे तव जय गाथा

जन गण मंगलदायक जय हे

भारत भाग्यविधाता ।

जय हे, जय हे, जय हे,

जय जय जय जय हे ॥

## प्रतिज्ञा

‘भारत मुंहिंजो देशु आहे. सभु भारतवासी  
मुंहिंजा भाउर ऐं भेनरूं आहिनि.’

मूंखे पंहिंजे देश लाइ प्यारु आहे ऐं मूंखे उनजे  
शानदार ऐं तरह तरह जे वरिसे ते गर्व आहे. मां  
सदाई उन जे लाइकु थियण जो जतनु कंदो रहंदुसि.

मां पंहिंजनि मिटनि माइटनि, उस्तादनि ऐं  
सभिनी बुजिर्गनि जो सन्मानु कंदुसि ऐं हर कंहिं  
सां फ़ज़ीलत भरियो वरिताउ कंदुसि.

मां प्रतिज्ञा थो करियां त मां पंहिंजे देश ऐं  
देशवासियुनि सां सचो थी रहंदुसि. उन्हनि जे  
कल्याण ऐं आसूदगीअ में ई मुंहिंजो सुखु समायलु  
आहे.’

## प्रस्तावना

‘कोमी सिख्या खाको २००५’ ऐं ‘बारनि लाइ मुफ्तु ऐं लाजिमी तैलीम जो हकु कानून २००९’ अनुसार महाराष्ट्र राज्य में प्राईमरी तैलीम अभ्यासक्रम २०१२ तियारु कयो वियो. हिन सरिकारी मन्जूरु कयल अभ्यासक्रम मूजिब दर्सी किताबनि जी नई माल्हा २०१३-१४ तैलीमी साल खां दर्जे ब दजे पाठ्यपुस्तक मंडलु शायइ करे रहियो आहे. अंग्रेजी माध्यम जे दर्जे छहें लाइ सिंधीअ जो काम्पोजिट अभ्यासक्रम ‘सिन्धू भारती’ पाठ्यपुस्तक तियारु कयो वियो आहे. हीउ दर्सी किताबु अन्हांजे हथनि में डींदे, असांखे बेहद खुशी थी रही आहे.

सिखण ऐं सेखारण जी कारिवाई बाल मर्कजी ऐं मज्जेदारु थिए, अमली कमनि ते ज़ोरु डिनल हुजे, इहो ज़रियो ध्यान में रखी हीउ किताबु तियारु कयो वियो आहे. हिन दर्जे जे आखिर में शार्गिदनि खे कहिड़ियूं लियाकतू हासुलु करिणियूं आहिनि, इन लाइ दर्सी किताब में भाषा, विषय लाइ ज़रूरी लियाकत ऐं हासलाति जी ज़ाण डिनी आहे.

काम्पोजिट भाषा सिखंदड़ शार्गिदनि खे ध्यान में रखी हिन किताब जा सबक ऐं कविताऊं, चूंडिया विया आहिनि. भाषा जे हुनुर ऐं विकास लाइ अलगि अंदाज़ में अभ्यास, हिदायतूं ऐं मशगूलियूं डिनियूं वेयूं आहिनि. शार्गिद नवां लफ़्ज, पहाका, चवणियूं इस्तलाह चडीअ तरह इस्तेमालु कनि, उनकरे इहे सभु वणंदड़ ऐं सवले नमूने डिनल आहे.

सिंधी भाषा समिती मेम्बरनि ऐं चित्रकार जी गडियल महिनत सां हीउ किताबु तियारु कयो वियो आहे. हीउ किताबु वधि में वधि बेनुक्सु मैयारी थिए, इन लाइ राज्य जे अलगि अलगि भाडनि मां चूंड उस्तादनि ऐं तैलीमी माहिरनि खां हिन किताब जी छंड छाण कराए, आयल रायनि ऐं वीचारनि जो, सिंधी समितिअ मुनासिबु ध्यानु रखी, हिन किताब खे आखिरी रूपु डिनो आहे. मंडलु उनहनि सभिनी जो तहदिलि शुक्रगुजारु आहे. उमेद त शार्गिद, मास्तर ऐं माइट हिन किताब जो स्वागतु कंदा.

पुणे.

तारीख ९ मई २०१६ अखणटीज

भारतीय सौर

१९ वैसाख १९३८

(डॉ. सुनील मगर)

संचालक

महाराष्ट्र राज्य पाठ्यपुस्तक

निर्मिती व अभ्यासक्रम

संशोधन मंडल, पुणे

## दजों छहों सिंधी काम्पोज़िट (गडियलु) कोर्सु – सिंधू भारती

### अभ्यासक्रम

- ‘महाराष्ट्र राज्य अभ्यासक्रम खाको – २०१०’ मूजिबु सिखण सेखारण जी तरितीब में वक़्त जी ज़रूरतुनि मूजिबु मुनासिबु तब्दीलियूं आंदियूं वयूं आहिनि.
- दजों छहों – सिंधू भारती किताब तियारु करण वक़्त हेठियां मक़सद नज़र हेठि रखिया विया आहिनि.  
दसी किताब में डिनल नसुर जे मवाद खे शार्गिदु समुझी सघे. दसी किताब में सभायल नज़म भाडे में कविताउनि जे भाव खे शार्गिदु समुझी सघे.
- नसुर ऐं नज़म सां लागापो रखंदड तोड़े लागापो न रखंदड मशूलियनि में चाह ऐं विंदुर सां बहिरो वठी शार्गिदु पहिंजी, इज़िहार शक्ती, कल्पना शक्ती, अमली शक्ती ऐं सृजण शक्ती वधाए सघे.  
‘पाण सां पाण करियां’ मते ते अमलु करे शार्गिदु पहिंजो आत्मविश्वासु वधाए सघे.
- डिसी ऐं बुधी करे शार्गिदु बिना चुकुनि लिखण जो हुनुरु वधाए सघे.  
१० खां १०० ताई अंग, अखरनि ऐं अददनि में शार्गिदु लिखी सघे.
- साहित्य जे अलगि अलगि क्रिस्मनि खे पढ़ण जो आनंदु वठी सघे.
- पखियुनि, मुंदुनि, जानिवरनि, पेशनि इनहनि जा नाला बुधाए ऐं लिखी सघे.
- सिहत, पर्यावरण, समाजिक मसइलनि बाबति, शार्गिद में सुजाणी अचे.
- घर, स्कूल, पाड़े, समाज ऐं देश डांहुं जवाबदारियूं शार्गिदु समुझी सघे.
- घर, पसिगिरदाईअ वारा आजमूदा, घटिनाऊं, क्लास में दोस्तनि सां वंडे सघे.
- खतु ऐं नंदा मज़िमून लिखी सघे.

## फ़हिरसत

| नम्बर | विषय                     | लेखक जो नालो          | सुफ़हो |
|-------|--------------------------|-----------------------|--------|
| १.    | भारतु देशु महान (बैतु)   | खीमनु मूलाणी          | 1      |
| २.    | गरीब जी दिलि             | तीरथु सभाणी           | 3      |
| ३.    | पावागढ़ जो सैरु          | --                    | 5      |
| ४.    | मज़ेदारु पाछो (बैतु)     | हरी दिलिगीरु          | 9      |
| ५.    | यक तुंदरस्ती हज़ारु नैमत | --                    | 12     |
| ६.    | योग्यता जी सफलता         | --                    | 15     |
| ७.    | साईकिलि (बैतु)           | रूपकुमारु 'घायलु'     | 18     |
| ८.    | गुफ़्तगू                 | --                    | 20     |
| ९.    | इन्साफ़ु                 | --                    | 23     |
| १०.   | सुठा ब्रार (बैतु)        | गोवधर्न शर्मा 'घायलु' | 26     |
| ११.   | दयावानु दादा             | डा. दयाल आशा          | 28     |
| १२.   | खतु                      | --                    | 31     |
| १३.   | लाल बहादुरु शास्त्री     | --                    | 34     |
| १४.   | मुंदू                    | --                    | 37     |

## १. भारतु देशु महानु

बुधो, गायो

असांजो भारतु देशु महानु,  
सारी दुनिया में सभ खां वधि,  
जंहिंजो ऊचो शानु,  
असांजो भारतु देशु महानु.

जाति पाति जो हिति आ मेलो,  
रंग भेद जो कोन मसइलो,  
हर प्राणीअ में डिसूं सदाई,  
था हिकिड़ो भगुवानु,  
असांजो भारतु देशु महानु.

पंहिंजो पंहिंजो फर्ज निभायूं,  
कडहिं बि कंहिंसा कीन फिटायूं,  
आला आदर्शनि जे खातिरि,  
जानि करियूं कुर्बानु,  
असांजो भारतु देशु महानु.

आजादी अधिकार मजूं था,  
अंहिंसा सां सभु प्यारु कयूं था,  
नफिरत खां था करियूं किनारो,  
मिठो लग्गे थो हरि महिमानु,  
असांजो भारतु देशु महानु.



नवां लफ़्ज़ :

महानु - उतमु, कुर्बानु - सदिके, निभायूं - पालियूं, आला - सुठो,

## अभ्यास

**सुवाला १ : हेठियनि सुवालनि जा जवाब लिखो :-**

- १) असीं हरि प्राणीअ में छा था डिसूं ?
- २) शाइर आला आदर्शनि बाबति छा चयो आहे ?
- ३) असां खे कहिडीअ गाल्हि खां किनारो करणु घुरिजे ?

**सुवाला २ : कविता में भारत देश जे कहिडियुनि खूबियुनि जो वर्णनु कयलु आहे ?**

**सुवाला ३ : जोड़ा मिलायो :-**

- | अ                     | ब                 |
|-----------------------|-------------------|
| १. ज्ञाति पाति जो     | १. कीन फिटायूं    |
| २. पंहिंजो पंहिंजो    | २. करियूं किनारो  |
| ३. नफिरत खां था       | ३. फ़र्जु निभायूं |
| ४. कडहिं बि कंहिं सां | ४. हिति आ मेलो    |

**सुवाला ४ : हेठियनि लफ़्जनि जा हमआवाज़ी लफ़्ज लिखो :-**

महानु ....., मसइलो ....., फ़र्जु ....., रंगु .....


**हिदायत :-** उस्तादु शागिर्दनि खे देश जे आदर्शनि ऐं महानता बाबति ज़ाण डींदो.

**मशिगूली :-** मास्तरु शागिर्दनि खे देश भगितीअ जा गीत गडु करे लिखी अचण लाइ चवंदो.

## पूरकु अभ्यास

१. भारत जो क्रोमी गुलु, क्रोमी जानिवरु, क्रोमी पखी, क्रोमी मेवो लिखो

२. भारत महानु देशु आहे. उहो केतिरियुनि अलहदियुनि खूबियुनि सां सींगारियलु आहे. उहे खूबियूं सोचे, हेठियनि गोलनि में लिखो :-



## २. गरीब जी दिलि

बुधो, पढो ऐं लिखो



हिकिडो ज़मींदार हो. ईश्वर जी दया सां हू सुखियो सताबो हो. हिक डींहु हिकु गरीबु रुलंदो पिनंदो ज़मींदार जे घर वटि अची पहुतो. गरीबु डाढो थकलु हो, ऐं खेसि बुख बि लगी हुई. ज़मींदार खे बाडाईदे चयाई, “कुझु डींहनि खां रोटीअ जो हिकु टुकरु बि पेट में कोन विधो अथमि.” ज़मींदार खे मथिसि दया कान आई. गरीब खे बुखियो ई हकाले कढियाई.

थोरनि डींहनि खां पोइ ज़मींदारु शिकारु करण लाइ हिक झंगल में वियो. शिकारु हथि कोन आयुसि. ऊंदहि में रस्तो भुलिजी पियो. थकल ज़मींदार खे बुख बि अची डाढो सतायो. परे खां हिक झूपिडी डिसी, उन तरफ़ि हलण लगो.

झूपिडीअ में उहो सागियो गरीबु वेठलु डिठाई ज़मींदारु हुन खे डिसी छिरिकियो. शरम विचां कुझु घुरण लाइ वात मां हिकु अखरु बि न निकितुसि. गरीब बि खेसि सुजाणी वरितो. गरीब संदसि आदरु भाऊ कयो. उन वक्ति जेकी बि वटिसि मुयसरु हो, सो खारायाईसि. राति जो सुम्हण लाइ खेसि बिस्तिरो बि विछाए डिनाई. सुबुह जो नेरनि कराए, रस्तो डेखारे रवानो कयाईसि.

जहिं गरीब खे पाण लोधे कढियो हुआई तंहिंजो एतिरो कुर्बु ऐं मेहमान नवाज़ी डिसी ज़मींदारु डाढो लज़ी थियो. दिलि में चयाई त मुंहिजी बदितरि हलति एवज़ि, गरीब मूंसां जेका भलाई कई आहे, तंहिं मूंखे चडो सबकु सेखारियो आहे.

**नवां लफ़ज़ :**

सुखियों सताबो - आसूदो, खुशहालु

बाडाइणु - लीलाइणु, मिन्थूं करणु

लोधे कढणु - हकाले कढणु

एवज़ि - बदिरां

आदरुभाऊ - इज़त, मानु

लज़ी थियणु - शरमसारु थियणु

कुर्बु - प्यारु

## अभ्यास

**सुवालु १ : हठियनि सुवालनि जा जवाब लखि :-**

- १) ज़मींदार जी हालति कीअं हुई ?
- २) ज़मींदार वटि केरु आयो ?
- ३) झंगल में ज़मींदार जो कहिड़ो हालु थियो ?
- ४) गरीबु ज़मींदार सां कहिड़ी हलति हलियो ?
- ५) हिन सबक मां कहिड़ी सिख्या मिले थी ?
- ६) हिक सबक में डिनल इस्तलाह गालहे माना लिखी जुमिलनि में कमि आणियो ?

**सुवालु २ : ज़िद लिखो :-**

गरीबु ....., डीहं ....., ऊंदहि ....., भलाई ....., चडो.....

**सुवालु ३ : हेठियनि जुमिलनि में खाल भरियो :-**

- १) ईश्वर जी दया सां हू ..... हो.
- २) थकल ज़मींदारु खे ..... बि अची डाढो सतायो.
- ३) सुबुह जो नेरनि कराए ..... डेखारे रवानो कयाईसि.

**हिदायत :-** मास्तरु शार्गिदनि खे समुझाईदो त, घुरिजाऊ, तकलीफ़ में आयलु अगरि को बि आस पाए साम्हूं अचे त वस आहरु उन जी मदद करणु घुरिजे.

**मशगूली :-** मास्तरु शार्गिदनि खे, हिन आखाणीअ जहिड़ी का ब्री नंढी आखाणी, माइटनि जी मदद सां घरां लिखी अचण लाइ चवंदो.

## पूरकु अभ्यास

**१) हेठि डिनल जुदा जुदा हालतुनि में तव्हां छा कंदा ?**

- १) तव्हां जे दोस्त खे पिकिनिक ते हलण लाइ पैसा कोन आहिनि.....
- २) तव्हां जे पाड़े में को माणहू पढ़ियलु न हुजे, उन खे अखिबार या चिठी पढ़िणी आहे.....
- ३) बुढी रस्तो पारि करणु चाहे थी, ऐं रस्ते ते आमुदिरफ़त जारी आहे.....
४. क्रकेट कंदे बाल सां कंहिं घर जो शीशो टुटी पियो आहे....
५. तव्हां जो दोस्तु या साहिड़ी कुझु डीहंनि खां इस्कूल में गैरु हाज़रु आहे....

**२) हठियनि लफ़ज़नि खे शफ़ी लफ़ज़ (Positive) ऐं नफ़ी लफ़ज़ (Negative) में विरिहायो.**

दया, नफ़िरत, आदरुभाउ, भलाई, मदद, गुसो, सज़ा, प्यारु, धिकारु


|            |  |
|------------|--|
| शफ़ी लफ़ज़ |  |
| नफ़ी लफ़ज़ |  |

**३) इन्सानी गुणनि जा कुझु मिसाल हेठि डिनल आहिनि, खाली खाननि में बिया गुण भरियो.**

|                       |               |  |  |  |
|-----------------------|---------------|--|--|--|
| पसुनि पखियुनि लाइ दया | गरीबनि जी मदद |  |  |  |
|                       |               |  |  |  |

### ३. पावागढ़ जो सैरु

बुधो, पढ़ो ऐं मज़ो माणियो



नाताल जे मोकलुनि में, असीं क्लास जा सभु विद्यार्थी पंहिजे मास्तर सां गडु, पावागढ़ घुमण लाइ त्यारु थियासीं. प्रताप नगर स्टेशन तां रेल गाडीअ में चढ़ी, सभु बार तमामु खुशि थियासीं.

गाडीअ में के बार मौज मस्ती करण, गीत गाइण त के वरी नचण टपण लगा. असां जे क्लास में हिक बार खे बन्सरी वज़ाइणु ईदी हुई, सो हू सभिनी बारनि ऐं मास्तरनि खे विंदुराए रहियो हो. गाडी जडहिं चांपानेर स्टेशन ते आई, तडहिं असीं सभु बार गाडीअ मां लही सिन्धु दुर्ग धरमशाला ड्रांहुं रवाना थियासीं. असां हिक राति उते ई रहियासीं.

ब्रिए डींहुं सुबुह जो सवेर पहाड़ ते चढ़णु शुरू कयोसीं. रस्तो डाढो हेठि मथे ऐं वर वकड़ हो. रस्ते जे बिन्हीं पासे वड़ा वड़ा वण हुआ. वणनि ऐं बूटनि में किथे किथे रंगीन गुल फूल डिसण में पिए आया. पखियुनि मिठियूं लातियूं पिए लिवियूं. ऐतिरे में सूरज देवता दर्शनु डिनो. सिज जे किरिणनि सबबि पहाड़ु वधीक जगिमगाइण लगे. असां इहो पुणि डिटो ते के माण्हू ट्रालीअ में चढ़ी मथे वजी रहिया हुआ. उतां छिपुनि जे विच मां पाणीअ जी धारा वहंदड़ नज़रि अची रही हुई. मास्तर बुधायो त बड़ोदा में जेका विश्वामित्री नदी आहे, सा हीअ अथव. पोइ त सभु बार पाणीअ में हथ विझी, पाणी हिक ब्रिए मथां उछिलाइण लगा.

कुझु वक्त खां पोइ मास्तर चयो, 'बारो ! हीअ बैठक जी जाइ आहे. हींअर असीं अधु पंधु करे चुका आहियूं. हाणे असांखे

बुख बि डाढी लगी आहे, सो असां सभु गडिजी नाशतो कंदासीं.' असां उते नाशतो करे ताजा तवाना थी अगिते वधियासीं ऐं थोरे ई वक्त में पावागढ़ जी चोटीअ ते पहुची वियासीं. उते हिकु नंदो तलाउ डिसण में आयो. असां खे मास्तर बुधायो त उन खे 'खीरु तलाउ' चवंदा आहिनि, छो त हिन तलाउ जो पाणी खीर जहिडो अछो आहे.'

नेठि पहाड़ जा डाका चढ़ी मथे कालीमाता जे मंदिर वटि पहुतासीं. काली माता जो दर्शनु करे डाढो खुशि थियासीं. पहाड़ तां चौधारी नज़र फेराइण सां हेठि चांपानेर जो किलो ऐं शहरु डिसण में पिए आया. माणहु ऐं संदनि घर रांदीकनि वांगुर नढा नढा पिए लगा.

घुमी फिरी असां हेठि लहण लगासीं. लहण वक्ति हिकु वडो तलाउ डिसण में आयो, जंहिंखे आजवा तलाउ' चवंदा आहिनि. तकिड़ा तकिड़ा कदम खणी पहाड़ तां हेठि लथासीं. धरमशाला में कुझु वक्तु तरिसी, रोटी खाई, शाम वारी गाडीअ में चढ़ी वापसि मोटियासीं. गाडीअ जे दरियुनि मां कोतिरे वक्त ताई पावागढ़ डिसंदा रहियासीं. सचुपच पावागढ़ सैर में असां खे डाढो मजो आयो.

### नवां लफ़्ज़ :-

जगिमगाइणु - चमिकणु,

लातियूं लिवणु - मधुरु गीत गाइणु,

छिप - वडो पथरु

## अभ्यास

### सुवाल् १ : हठियनि सुवालनि जा जवाब लिखो :-

- १) विद्यार्थियुनि गाडीअ में वक्तु कीअं गुजारियो ?
- २) पहाड़ जो रस्तो कीअं हो ?
- ३) पहाड़ ते मथे चढ़ंदे, बारनि छा छा डिठो ?
- ४) पावागढ़ में कहिड़ा हंध डिसण लाइकु आहिनि ?

### सुवाल् २ : ज़िद लिखो :-

हेठि ....., राति ....., अंदरि ....., आखिरि.....

### सुवाल् ३ : हेठि डिनल लफ़्ज़ जुमिलनि में कमि आणियो :-

- १) मोकल
- २) पहाड़ु
- ३) रंग बि रंगी
- ४) पखी
- ५) मंदिरु

### सुवाल् ४ : हेठियनि जुमिलनि में बीहक जूं निशानियूं डियो :-

- १) कुझु वक्तु खां पोइ मास्तर चयो बारो हीअ बैठक जी जाइ आहे
- २) असां खे मास्तर बुधायो त उन खे खीरु तलाउ चवंदा आहिनि छो त हिन तलाऊ जो पाणी खीर जहिडो अछो आहे.
- ३) गाडीअ में के बार मौज मस्ती करण गीत गाइण त के वरी नचण टपण लगा

**हिदायत :-** मास्तर शार्गिदनि खे पावागढ़ जे बारे में वधीक ज्ञाण डींदो.

**मशगूली :-** अहिडे बिए हंध वणंदड़ जो कयलु सैरु शार्गिद पंहिंजी कापीअ में घरां लिखी ईदा, ऐं क्लास में उन जो बयानु कंदा.

१) हेठि भारत में घुमण जा कुझ पहाड़ी हंध डिनल आहिनि.

गुजिराति- सापोतारा  
हिमाचल प्रदेश - मनाली  
मध्य प्रदेश - पंचमढी,  
राजस्थान- माऊंट अबू  
तामिलनाद- ऊटी  
उतराखण्ड - नैनीताल

१) महाराष्ट्र में घुमण लाइकु मुख्य पहाड़ी आस्थानि जा नाला लिखो .

-----, -----, -----, -----

२) डिनल मिसाल मूजिबु खाल भरियो :-

**मिसालु :** सहिकंदे सहिकंदे मथे चढ़ियासीं. (सहिकणु)

- १) ..... राति गुजिरी (जागणु)  
२) ..... निंड अची वेई (पढ़णु)  
३) ..... हिते पहतो (घुमणु)  
४) ..... घरि पहुतासीं. (गाइणु)  
५) ..... अखियूं अची थकियूं. (डिसणु)

३) राजेशु मुम्बईअजी दादरि स्टेशन खां पूने वियो. हाणे सफ़र जी मशगूलियुनि खे सही सिलिसले में लिखो :-

टैक्सीअ ज़रीए दादरि स्टेशन ते पहुचणु, दादरि स्टेशन ते पूने वारीअ गाडीअ में विहणु, घर खां टैक्सीअ में विहणु, पूने स्टेशन ते गाडीअ में पहुचणु, टिकेट बुक कराइणु

|    |    |    |
|----|----|----|
| १) | २) | ३) |
| ४) | ५) |    |

४) हेठि डिनल लफ़ज़नि में 'दारु'जोड़े नवां लफ़ज़ ठाहियो :-

**मिसालु :** जवाबु + दारु = जवाबदारु

|            |              |            |
|------------|--------------|------------|
| वफ़ा ..... | दुकानु ..... | दिलि ..... |
| जमीन ..... | ज़ोरु .....  | खबर .....  |
| हवा .....  | वज़नु .....  | असरु ..... |

## व्याकरण

### ज़मीर

- १) श्याम ऐं राधा चयो 'असां मंदिर में वजी रहिया आहियूं.'
  - २) अनील राज खे चयो 'तूं अजु स्कूलि ज़रूर अचिजि.'
  - ३) गीता क्लास मां वापसि आई, हुन माउ खे क्लास जो हालु अहिवालु बुधायो.
  - ४) मीना : 'मूं अजु रांदि खटी.'
- पहिरिं जुमिले में 'असां' लफ़्ज़ु श्याम ऐं राधा लाइ कमि आंदो वियो आहे.
- ब्रिं जुमिले ते 'तूं' लफ़्ज़ु राज लाइ चयो वियो आहे.
- टिं जुमिले में 'हुन' लफ़्ज़ु गीता लाइ कमि आंदलु आहे.
- चोथें जुमिले में 'मूं' लफ़्ज़ु मीना लाइ कमि आंदलु आहे.
- श्याम, राधा, राज, गीता ऐं मीना, इहे लफ़्ज़ु इस्म आहिनि ऐं असां, तूं, हुन ऐं मूं ज़मीर आहिनि.
- जेको लफ़्ज़ु इस्म जे बदिंरां इस्तेमालु थींदो आहे, उन खे ज़मीरु चइबो आहे.

**मिसालु :** मां, तू, तव्हां, केरु, असीं, कुझु, हू, उहे, वगैरह.

### हेठि डिनल लफ़्ज़नि में ज़मीर चूडियो :

- १) तूं ऐं मां सुभाणे बाज़ारि हलंदासीं.
- २) हू स्कूलि वियो.
- ३) अजु केरु आयो हो ?
- ४) असां पिकिनिक ते वेंदासीं.
- ५) तूं ईंदे त मां हलंदुसि

## विंदुर जो वक्रतु

### डिनल अखर सां शुरू करे, मिसाल मूजिबु चौकुंडा भरियो :-

|                  | द                    | ज                    | म                    | प                    | क                    | स                    |
|------------------|----------------------|----------------------|----------------------|----------------------|----------------------|----------------------|
| नालो             | दिनेशु               | <input type="text"/> | <input type="text"/> | <input type="text"/> | <input type="text"/> | <input type="text"/> |
| खाधे जो क्रिसिमु | <input type="text"/> | <input type="text"/> | <input type="text"/> | <input type="text"/> | <input type="text"/> | सीरो                 |
| शइ               | दरिवाज़ो             | <input type="text"/> | <input type="text"/> | <input type="text"/> | <input type="text"/> | <input type="text"/> |
| शहर              | <input type="text"/> | जइपुरि               | <input type="text"/> | <input type="text"/> | <input type="text"/> | <input type="text"/> |
| जानिवर           | <input type="text"/> | <input type="text"/> | मेंहिं               | <input type="text"/> | <input type="text"/> | <input type="text"/> |
| कुदिरती नैमत     | <input type="text"/> | <input type="text"/> | <input type="text"/> | पहाडु                | <input type="text"/> | <input type="text"/> |
| पेशेदार          | <input type="text"/> | <input type="text"/> | <input type="text"/> | <input type="text"/> | कुड़िमी              | <input type="text"/> |

## ४. मजेदारु पाछो

बुधो ऐं गायो

अजबु मुंहिजो पाछो, मजेदारु पाछो,

इहो कारो कारो, मजे मौज वारो,  
सफ़ा हूबहू आ, मूं जंहिड़ो ई प्यारो,  
कडहिं बि न मूखां, थिए धार पाछो,  
अजबु मुंहिजो पाछो, मजेदारु पाछो.

अकेलो न घारे, गिदडु आहे गीदी,  
संदसि रंगु कारो, पको आहि शीदी,  
हू गूंगो, करे कान गुप्तार पाछो,  
अजबु मुंहिजो पाछो, मजेदारु पाछो.

जिते आउं घारियां, उते हू बि घारे,  
सुबुह शाम मूं साणु गडु थो गुजारे,  
न थिए धार जेको, उहो यारु पाछो,  
अजबु मुंहिजो पाछो, मजेदारु पाछो.

नथो धीरे धीरे वधे, बारिड़नि जियां,  
कडहिं डिसु वडो थी वजे, थो वणनि खां,  
कडहिं डिसु त आहे, नंडो बारु पाछो,  
अजबु मुंहिजो पाछो, मजेदारु पाछो.

उथियुसि मां सेवरो, हो प्रभाति वेलो,  
डिठुमि खेसि गाइबु, हुयुसि मां, अकेलो,  
न हूंदो उथियो निंड मां, यारु पाछो,  
अजबु मुंहिजो पाछो, मजेदारु पाछो.



नवां लफ़्ज़ः

हूबहू – बिल्कुल सागियो

प्रभाति – असुर – सुबुह जो सवेल

घारे – गुजारे

गीदी – कांइरु, डिजिणो

गुप्तार – गुप्तगू

गूंगो – जेको गाल्हाए न सघे.

**सुवाला -१: हेठियनि सुवालनि जा जवाब लिखो :-**

- १) पाछो कहिड़े रंग जो आहे ?
- २) पाछो गीदी कीअं आहे ?
- ३) कवीअ पाछे खे कहिड़े वक्ति गाइबु डिठो ?
- ४) पाछो कवीअ जो यारु कीअं आहे ?

**सुवाला २: हेठियनि में खाल भरियो :-**

- १) सफ़ा ..... आ, मूं जहिड़ो प्यारो.
- २) अकेलो न घारे ..... आहे गीदी.
- ३) कडहिं डिमु त आहे ..... बारु पाछो.

**सुवाला ३: जोड़ा मिलायो :-**

- |                       |                          |
|-----------------------|--------------------------|
| १) इहो कारो कारो      | अ) गडु थो गुज़ारे        |
| २) हू गूंगो           | ब) हो प्रभाति वेलो       |
| ३) सुबुह शाम मूं साणु | ब) मज़े मौज वारो         |
| ४) उथियुसि मां सवेरो  | प) करे कान गुफ़्तार पाछो |

**सुवाला ४: सागिए उचार वारनि लफ़्ज़नि जा जोड़ा मिलायो :**

गीदी, यारु, मुंहिंजो, नंढिड़ो, बारु, शीदी, तुंहिंजो, वडिड़ो.

|           |           |           |           |
|-----------|-----------|-----------|-----------|
| (१) ..... | (२) ..... | (३) ..... | (४) ..... |
| .....     | .....     | .....     | .....     |

**सुवाला ५: बैत जूं सिटूं लिखी पूरियूं करियो :-**

- १) अकेलो न घारे ..... गुफ़्तार पाछो.
- २) इहो कारो कारो ..... थिए धार पाछो.

**हिदायत :-**(१) मास्तरु शार्गिदिनि खे बैतु सुरताल में गाए बुधाईदो ऐं शागदिनि खां चवाईदो.

**मशगूली** (१) मास्तरु शार्गिदिनि खे पाछो ऐं अक्स जे विच में फ़र्कु समुझाईदो.

(२) मास्तरु शार्गिदिनि खे हथ जे आडुरियुनि सां अलगि अलगि आकार जा पाछा ठाहे डेखारण लाइ हिमिथाईदो.

**पूरकु अभ्यास**

**१) बैत जे आधार ते खाको पूरो करियो :-**

| लफ़्ज़ु               | वास्तेदारु लफ़्ज़ु | लफ़्ज़ु            | वास्तेदारु लफ़्ज़ु |
|-----------------------|--------------------|--------------------|--------------------|
| १. मां                | .....              | ४. बिल्कुलि सागियो | .....              |
| २. जेको गाल्हाए न सघे | .....              | ५. नज़र खां परे    | .....              |
| ३. वक्तु              | .....              | ६. जुदा            | .....              |

## भाजियुनि जो मार्केट

डिसो, जाचियो ऐं बुधायो



हिदायत :- (१) मास्तरु शार्गिदनि खे चित्र बाबति गाल्हि बोलिह कराए बुधाइण लाइ हिमिथाईदो.

(२) मास्तरु शार्गिदनि खां भाजियुनि जे मार्केट जे आजिमूदे बाबति गाल्हि बोलिह कराए भाजियुनि जे अघ बाबति ज्ञाण लिखण लाइ चवंदो.

## ५. यकि तन्दुरुस्ती हज़ार नैमत

बुधो, पढ़ो, समुझो ऐं अमल में आणियो



‘यकि तन्दुरुस्ती हज़ार नैमत’ जो इहो मतिलबु आहे त जेकडहिं इन्सानु तन्दुरुस्त आहे त हुन वटि हज़ार नैमतूं आहिनि. जेकडहिं बदनु तन्दुरुस्त हूंदो त दिलि ऐं दिमागु बि सुठो सहिकारु डींदा. तन्दुरुस्त माणहु हयातीअ जो हर मज़ो पूरीअ तरह माणे सघे थो. तन्दुरुस्तीअ खां सवाई ज़िन्दगीअ में सुखु माणणु बिलिकुल नामुमकिनु आहे. बीमारु माणहुअ खे का बि ग़ाल्हि मिठी न लगंदी आहे. अहिडो माणहु पंहिंजो पाण मां ई बेज़ारु हूंदो आहे.

हिक चडे भले माणहुअ खे ओचितो रोटी खाइण में तकिलीफ़ थियण लगी. डाक्टर वटि वियो. जंहिं चकास करे चयुसि त खेसि कैन्सर जो मर्जु आहे. कुझु वक्तु चुपि रहण खां पोइ हुन डाक्टर खे बुधायो त डींह में बु टे दफ़ा हू तमाकु खाईदो आहे. हीअ बीमारी शायदि उन जो ई नतीजो आहे. कडहिं कडहिं हू घणी तकिलीफ़ ऐं सख्तु सूर सबबि फथिकण लगंदो आहे. डाक्टर खेसि तमाक जे इस्तेमाल लाइ सख्तु मनअ कई.

सचु चयो अथनि त जंहिं वटि तन्दुरुस्ती आहे, उन वटि खुशियुनि जो खज़ानो हूंदो आहे. खुशीअ जहिडी बी का खोराक थी नथी सघे.

तन्दुरुस्ती आहे त दुनिया बि पेई वणंदी, पर जे मन में ई मूँझ हूंदी त सारो संसारु सूर पियो भासंदो. तन्दुरुस्त रहण लाइ गंद किचिरे खां परे रहणु घुरिजे. नशेदारु शयुनि खां किनारो करणु घुरिजे. सवेल सुम्हिजे सवेल उथिजे. सायूं भाजियूं ऐं फल खाइजनि, सुबह शाम जो कुझु वक्तु पंधु ज़रूरु कजे.

बर्गर, पीज़ा, चाइनीज़ फ़ास्टफ़ुड जो वाहिपो घणो न करणु घुरिजे. कसिरत करण सां सिहत ठीकु रहंदी. बीमारु थियण जी हालति में कचीअ में ई मर्ज जो इलाजु कराइणु घुरिजे. तन्दुरुस्तीअ खे क़ाइमु रखण लाइ हर मुमकिन कोशिश करणु घुरिजे. सिहत जी संभाल कजे, छो त तन्दुरुस्ती ई इन्सान जी सची दौलत आहे.

**नवां लफ़ज़:**

तन्दुरुस्ती - सिहत

चकास - जाच

नैमत - सौगात

वाहिपो - इस्तैमालु

बेज़ारु- तंगि

सुवालु १ : हेठियनि सुवालनि जा जवाब लिखो :-

- १) तन्दुरुस्तु रहण मां कहिड़ा फ़ाइदा आहिनि ?
- २) बीमारु माणहूअ जी ज़िन्दगी कीअं आहे ?
- ३) माणहु डाक्टर वटि छो वियो ?
- ४) डाक्टर चकास करे खसि छा चयो ?
- ५) तन्दुरुस्तु रहण लाइ छा छा करणु घुरिजे ?

सुवालु २: डिंग्युनि में डिनल लफ़ज़नि मां सही लफ़ज़ चूंडे खाल भरियो :-

- १) बदनु तन्दुरुस्तु हूंदो त ..... बि सुठो सहिकारु डींदा. (हथ ऐं पेर, दिलि ऐं दिमागु)
- २) डींहें में ब्रु टे दफ़ा हू ..... खाईदो आहे (तमाकु, रोटी)
- ३) खुशीअ जीहिडी ब्री का .....थी न थी सघे. (खासियत, खोराक)
- ४) सुबुह शाम जो कुझु वक्रतु ..... ज़रूरु कजे (पंधु, आरामु)

सुवालु ३: हेठियनि जुमिलनि मां 'ज़मीर' गोलेह लिखो :-

- १) इन्सानु तन्दुरुस्तु त हुन वटि हज़ारु नैमतूं आहिनि.
- २) डाक्टर चकास करे चसुसि त खेसि कैन्सर जो मर्जु आहे.
- ३) कड़हिं कड़हिं हू घणी तकिलीफ़ ऐं सूर सबबि फथिकण लगंदो आहे.

सुवालु ४: हेठियनि लफ़ज़नि जा ज़िद लिखो :-

सहिकार ..... तन्दुरुस्तु ....., खुशि ....., सुबुह ....., मुमकिनु .....

सुवालु ५: हेठियनि इस्तलाहनि जी माना लिखी, जुमिलनि में कमि आणियो :-

मज़ो माणणु, किनारो करणु, बेज़ारु थियणु, सहिकारु डियणु, सुखु माणणु, चुपि रहणु

हिदायत : मास्तरु शार्गिदनि खे सुठी सिहत जी अहिमियत समुझाईदे, ब्रियूं बि केतिरियूं ज़रूरी गाल्हियूं बुधाईदो.

मुशगूली :- 'सिहत जी संभाल' विषय ते शार्गिद घरां डह सिटूं लिखी ईदा.

पूरकु अभ्यास

- १) सुठी सिहत लाइ मुकमलु खाधो, साफु पाणी ऐं ताज़ी हवा तमामु ज़रूरी आहिनि. मकमलु खाधे में निशास्ते वारा खाधा, सणभ, प्रोटीन, मैदिनी लूणु ऐं विटामिन, इहे बनावती जुज़ा मुकररु अंदाज़ में हुअणु घुरिजनि. अचो त विटामिन्स जे बारे में ज़ाण हासुलु करियूं.

| विटामिन्स | घटिताईअ सबबि थोंदड़ बीमारियूं. |
|-----------|--------------------------------|
| A         | राति ऊंदाही                    |
| B         | बेरी बेरी                      |
| C         | स्कूरवी                        |
| D         | रिकेटस                         |

विटामिन A,B,C ऐं D कहिड़युनि भाजियुनि ऐं मेवनि में मौजूद हूंद आहिनि. इहा ज़ाण तव्हां पंहिजे उस्ताद ऐं माइटनि जी मदद हासुलु करे चार्ट ठाहियो.

२) सलनि वारनि मुडनि जो कचूम्बर (सलादु) ठाहिण जो तरीको :-



**सामग्री :** मुड, बसर, टमाटा, लूण, चाट मसालो, सावा धाणा.

**तरीको :** १. मुड सत अठ कलाक पाणीअ में पुसाए रखो.

२. पुसियल मुडनि मां पाणी कढी छडियो.

३. सलनि निकिरण लाइ, पुसियल मुडनि खे कपिड़े में बुधी सत अठ कलाक रखो.

४. सलनि निकितल मुडनि में सन्हो बसर, टमाटो ऐं सावा धाणा कटे, लूण ऐं चाट मसालो विझी मिलायो.

**त्यारु आहे तव्हां जो सलनि वारनि मुडनि जो कचूम्बर (सलादु)**

सलनि वारा मुड असांजी सहित लाइ तमाम सुठा आहिनि. असीं उहे इएं ई या रुगो चाट मसालो

विझी बि खाई सघूं था. मुडनि जे बदिरां मोठ (मटिकी) खणी बि सागिए तरीके सां कचूम्बर (सलादु) ठाहे सधिजे थो.

३) हेठियां खाधे जा पदार्थ त्यारु करण वक्ति जेके खाधे जूं तरतीबूं कजनि थियूं. उनहनि जे साम्हं (✓) करियो.

| तरतीबूं / पदार्थ   | ओब्वारणु | ब्राफणु | तरणु | पचाइणु | रधणु |
|--------------------|----------|---------|------|--------|------|
| १) पटाटनि जा पराठा |          |         |      |        |      |
| २) कचालू           |          |         |      |        |      |
| ३) खिचिणी          |          |         |      |        |      |
| ४) इडली            |          |         |      |        |      |
| ५) पक्वान          |          |         |      |        |      |
| ६) छोला            |          |         |      |        |      |
| ७) पकोड़ा          |          |         |      |        |      |
| ८) दालि, चांवर     |          |         |      |        |      |
| ९) फुलिका          |          |         |      |        |      |
| १०) डोकिला         |          |         |      |        |      |

## ६. योग्यता जी सफलता

बुधो, पढो ऐं समुझो



योग्यता गजवाणी नाले हिक छोकरीअ जो जनमु पूने शहर में थियो. योग्यता जो पिता हिन्दुस्तानी हो ऐं माउ फ्रेंच क्रोम जी हुई. योग्यता सुहिणी ऐं मोहींदड़ बालिकी हुई. माता पिता खेसि डाढो प्यारु कंदा हुआ ऐं प्यार मंझां हुन खे 'योगी' करे सड्डीदा हुआ.

योग्यता जनम वक्ति बिलिकुलि सिंहतमंदु बालिका हुई पर हिक साल खां पोइ संदसि टंगू कम्जोरु थियण लगियूं, जंहिकरे हूअ हली कोन थे सघी. माइटनि खेसि डाक्टर खे डेखारियो. डाक्टर खेसि जसलोक इस्पताल में इलाजु कराइण जी सलाह डिनी. उते संदसि टंगुनि जो नंडो आपरेशन कयो वियो. उन खां पोइ संदसि टंगू ठीकु थियण लगियूं. कुझु सालनि खां पोइ हूअ आहिस्ते आहिस्ते हलण लगी. हाणे हूअ पंधु करे पाणेही स्कूलि वेंदी हुई. माता पिता खेसि पंजनि सालनि जी उमिरि में तरणु सेखारियो. हूअ रोजु शाम जो तलाअ में तरण लाइ वेंदी हुई.

माता पिता हुन जी सिंहत जो डाढो ख्यालु कंदा हुआ ऐं खेसि हर क्रिस्म जी कसिरत करण लाइ चवंदा हुआ. शरीर खे मज्जिबूतु करण लाइ खेसि योगा पुणि सेखारियो. बारहनि सालनि बैदि हाणे योग्यता जे टंगुनि में पूरी शक्ती अची वेई. हूअ ऐं संदसि माता पिता तमामु खुशि हुआ. योग्यता स्कूल जे सभिनी रांदियुनि जी चटाभेटीअ में बहिरो वठण लगी. हुन तरण ऐं ब्रियनि केतिरियुनि ई रांदियुनि में घणेई इनाम खटिया.

योग्यता स्कूल जी पढ़ाई पूरी करे हाणे कालेज में पढ़ण लगी. पूना यूनीवर्सिटीअ जी तरण जी चटाभेटीअ में योग्यता पहिरियों नम्बरु आई. संदसि फोटो कोतिरियुनि ई अखिबारुनि में छपियो. उन डीहं योग्यता ऐं संदसि माता पिता जे खुशीअ जी हद न रही. उहो डीहं उनहनि लाइ सभागो डीहं हो. योग्यता जे माता पिता जे सहिकार ऐं संदसि अथक कोशिशुनि ऐं आत्मविश्वास खेनि इहो डीहं डेखारियो. सचुपचु बबरो ! जेकडहिं मन में पको इरादो पाण में आत्मविश्वासु ऐं हिमथ आहे त उन खे सफलता जरूर मिलंदी.

**नवां लफ़ज़ :**

चटाभेटी - मुक्काबिलो

मोहींदड़ - वणंदड़

अथक - लगातार

**सुवालु १ : हेठियनि सुवालनि जा जवाब लिखो :**

- १) योग्यता जो इस्पताल में इलाजु छो करायो वियो ?
- २) योग्यता जी टंगुनि में शक्ती कीअं आई ?
- ३) योग्यता जो फोटो अखिबार में छो छपियो ?
- ४) हिन सबक मां कहिड़ी सिख्या मिले थी ?

**सुवालु २: खाल भरियो :-**

- १) योग्यता गगजवाणी नाले हिक छेकिरीअ जो जनमु ..... शहर में थियो.
- २) प्यार मंझा हुन खे ----- करे सडींदा हुआ.
- ३) डाक्टर खेसि ..... इस्पताल में इलाजु कराइण जी सलाह डिनी.
- ४) कुझु सालनि बैदि हाणे योग्यता जे ----- में पूरी शक्ती अची वेई.
- ५) पूना यूनीवर्सिटीअ जी ----- जी चटाभेटीअ में योग्यता पहिरियो नम्बरु आई.

**सुवालु ३: (अ) ज़िद लिखो :**

नंदो ....., आहिस्ते ....., सचु ....., सभागो ....., खुशी .....

**(ब) हेठियनि इस्तलाहनि जी माना लिखी जुमिलनि में कमि आणियो :**

खुशीअ जी हद न रहणु, बहिरो वठणु

**(ब) हेठियनि जा अदद बदिलायो :-**

छेकिरी....., शहर....., टंगूं ....., बालिकी ....., चटाभेटी ....., सलाह.....

**हिदायत :** मास्तरु शार्गिदनि खे मर्थी कहाणी पंहिंजनि लफ़्ज़नि में बुधाइण लाइ हिमिथाईदो.

**मशगूली :** मास्तरु शार्गिदनि खे अहिडे क्रिस्म जूं बियूं कुझु कहाणियूं गडु करे खणी अचण लाइ चवंदो.

**पूरकु अभ्यास**

**१) जाण हासुलु करे रांदीगर जे नाले अगियां मुनासिबु रांदि जे खाने में ✓ करियो :-**

| रांदीगर         | बिलयर्ड | क्रकेट | बैडमिन्टन | लान टेनिस | शतिरंज | फुटबाल | हाकी | शूटिंग |
|-----------------|---------|--------|-----------|-----------|--------|--------|------|--------|
| साइना नेहवाल    |         |        |           |           |        |        |      |        |
| विश्वनाथन आनंद  |         |        |           |           |        |        |      |        |
| ध्यानचंद        |         |        |           |           |        |        |      |        |
| सानिया मिर्जा   |         |        |           |           |        |        |      |        |
| सचिन तेन्दूलकर  |         |        |           |           |        |        |      |        |
| अभिनव बिन्द्रा  |         |        |           |           |        |        |      |        |
| पंकज आडवाणी     |         |        |           |           |        |        |      |        |
| नरेन्द्र हीराणी |         |        |           |           |        |        |      |        |

२) तव्हां खे कहिड़ी रांदि वणंदी आहे ? उन बाबति डह जुमिला लिखो.

सिफ़ति

- १) मूं वण ते सुन्दरु पखी डिठो.
- २) हीउ रस्तो सोढो आहे.
- ३) रामु सियाणो छोकरो आहे.
- ४) साल में बारंहं महिना थींदा आहिनि.
- पहिरिं जुमिले में 'सुन्दरु' लफ़्जु पखीअ जी ख़ासियत बुधाए थो.
- ब्रिं जुमिले में 'सोढो' लफ़्जु रस्ते जे बारे में ज़ाण डिए थो.
- टिं जुमिले में 'सियाणो' लफ़्जु राम जो गुण बुधाए थो.
- चोथें जुमिले में 'बारंहं' लफ़्जु महिननि जो अददु बुधाए थो.
- सुन्दरु, सोढो, सियाणो, बारंहं इहे सभु लफ़्जु सिफ़ति आहिनि.

उहो लफ़्जु जेको इस्म या ज़मीर जो गुण, अवगुण, अंदाजु या अददु बुधाए, उन खे सिफ़ति चड़बो आहे :-  
हेठियनि जुमिलनि मां सिफ़ति गोलहियो :-

- १) काजलि जो आवाजु मिठो आहे.
- २) चाहिं में खंडु घटि आहे.
- ३) धर्मूअ खे चारि अंब आहिनि.
- ४) माला रांदि में होशियारु आहे.
- ५) बाग़ में सुहिणा वण आहिनि

विंदुर जो वक्रतु

१) हेठि डिनल शयुनि मां जेके तव्हां जे घर में हुजनि, तिनि जे साम्हूं (✓) जी निशानी लगायो ऐं जेके न हुजनि, तिनि जे साम्हूं (×) जी निशानी लगायो.

|         |                          |
|---------|--------------------------|
| लेप टाप | <input type="checkbox"/> |
| ग़ालीचो | <input type="checkbox"/> |
| कैमेरा  | <input type="checkbox"/> |

|           |                          |
|-----------|--------------------------|
| रांदीका   | <input type="checkbox"/> |
| पींघो     | <input type="checkbox"/> |
| कम्प्यूटर | <input type="checkbox"/> |

|             |                          |
|-------------|--------------------------|
| वाशिंग मशीन | <input type="checkbox"/> |
| ए.सी.       | <input type="checkbox"/> |
| फ्रिज       | <input type="checkbox"/> |

२) हेठि डिनल जगहियुनि मां जेके तव्हां जे घर जे भरिसां हुजनि तिनि जे साम्हूं (✓) जी निशानी लगायो, जेके न हुजनि तिनि जे साम्हूं (×) जी निशानी लगायो.

|        |                          |
|--------|--------------------------|
| बैंकि  | <input type="checkbox"/> |
| कालेजु | <input type="checkbox"/> |
| होटलि  | <input type="checkbox"/> |

|         |                          |
|---------|--------------------------|
| टिकाणो  | <input type="checkbox"/> |
| इस्पताल | <input type="checkbox"/> |
| इस्कूलु | <input type="checkbox"/> |

|             |                          |
|-------------|--------------------------|
| बागु        | <input type="checkbox"/> |
| शापिंग माल  | <input type="checkbox"/> |
| पोस्ट आफ़िस | <input type="checkbox"/> |

## ७. साईकिलि

बुधो, गायो ऐं कमि आणियो

बाबे आंदी हिक साईकिलि,  
उन सां मुंहिजी आहे दिलि,  
उथी सुबुह जो साफु कयां मां,  
चढी उन्हीअ ते चकरु डियां मां.

मूंसां हरिदमु साथु निभाए,  
मिन्टनि में स्कूलि पुजाए,  
खपे न डीज़ल या पैट्रोल,  
वडो न हिन जो आहे मोलु.

खपे न मूंखे ब्रियो रांदीको,  
चुभे न फीथे में बसि कोको,  
मूं लाइ बेहद आहि कारिगरि  
वडो थियां त बि सही सरासरि.

नवां लफ़्ज़ :

मोलु - क्रीमत बेहद - तमामु पुजाए-पहुचाए



### अभ्यासु

सुवालु १: हेठियनि सुवालनि जा जवाब लिखो :-

- १) शाइर जी दिलि कंहिं सां आहे ?
- २) साईकिलि साथु कीअं थी निभाए ?
- ३) साईकिलि हलाइण लाइ छा न खपंदो आहे ?
- ४) साईकिलि बेहद कारिगरि कीअं आहे ?

सुवालु २: हेठि डिनल सिटूं पूरियूं करियो :-

- १) उथी सुबह जो ..... चकरु डियां मां.
- २) खपे न डीज़ल ..... आहे मोलु
- ३) खपे न मूंखे ..... कोको.

हिदायत : मास्तरु शागिर्दनि खे हीउ बैतु लाइ ताल सां बुधाए, उनहनि खां चवाराईदो.

मशगली : मास्तरु, अजु जे साईन्स जी तर्कीअ वारे जमाने में साईकिलि जी अहिमियत 'विषय ते, शागिर्दनि खे घर मां डुह जुमिला लिखी अचण लाइ चवंदो.

- १) वीना नई साईकिलि खरीद कई. हूअ पंहिजीअ साईकिलि जी डाढी संभाल कंदी आहे. सही वक्रत ते साईकिलि जे फीथनि में हवा भराईदी आहे. कल पुर्जनि खे तेलु डींदी आहे. रोजु साईकिलि साफु कंदी आहे. अहिडे नमूने हेठियनि डिनल साधननि जी संभाल कीअं कजे, उहो लिखो

|                                                                                   |                |
|-----------------------------------------------------------------------------------|----------------|
|  | .....<br>..... |
|  | .....<br>..... |
|  | .....<br>..... |
|  | .....<br>..... |

- २) खाली चौकुंडनि में मुनासिबु जुमिला लिखो :-

| मिसालु<br>डिसणु | (विजय)<br>मां डिसां थो | (वर्षा)<br>मां डिसां थी |
|-----------------|------------------------|-------------------------|
| १. हलणु         | -----                  | मां हलां थी             |
| २. नचणु         | मां नचां थो            | -----                   |
| ३. पढणु         | -----                  | मां पढां थी             |
| ४. गाइणु        | मां गायां थो           | -----                   |
| ५. खिलणु        | -----                  | मां खिलां थी            |
| ६. चवणु         | मां चवां थो            | -----                   |

- ३) अजु शहरनि में आमद्रफत जो मसैलो तमामु घणो वधी वियो आहे, उहो दूरि कीअं कजे, उन लाइ पंहिजा राया लिखो.

.....  
.....  
.....  
.....  
.....

## ८. गुप्तगू

बुधो, पढो ऐं अदाकारी करियो



(अजु आरितवारु आहे. रामचंदु बारनि खे राणी बागु घुमाइण वठी आयो आहे. जुदा जुदा जानिवार डिसी भावेशु ऐं भाविका हिकु नओं मज्जो माणे रहिया आहिनि. ओचितो भावेशु पटाटे चिप्स खाई खाली पैकेटु हवा में उछिलाए थो.(रामचंदु रड़ि करे थो.)

रामचंदु : (रड़ि करे) भावेश ! इहो छा प्यो करीं ?

भावेशु : पापा ! छा थियो ?

रामचंदु : मुंहिंजा सोना पुट ! खाली पैकेटु इएं उछिलाइबो न आहे. डिसु, साम्हं थोरी नज़र फेराइ. जुदा जुदा जगहियुनि ते किचिरो फिटो करण लाइ दबा रखियल आहिनि. असांजो फ़र्जु आहे त हमेशाह असीं किचिरो, किचिरे जे दबे में फिटो करियूं.

भावेशु : हा पापा ! मूंखां गलिती थी वेई. अगिते मां किचिरो, किचिरे जे दबे में ई विझंदुसि. पर पापा मां डिसां थो त माणहू कुझु बि खाई, किचिरो किथे बि था फिटो कनि. डिसो हिते जूठा ब्रेर, बचियल खाधे जा टुकर ऐं साम्हूं भिति ते पान जे थुकुनि जा निशान. इन किचिरे खे डिसी सचुपचु मनु खराबु थी पवे थो.

रामचंदु : हा पुट, इन किचिरे सबबि मनु त खराबु थिए ई थो पर सागिए वक्ति इहो किचिरो केतिरियुनि ई बीमारियुनि जो कारण पुणि बणिजे थो.

भाविका : पापा हरहिकु माणहु जेकडहिं पंहिंजो फ़र्जु समुझी किचिरो फ़क्ति किचिरे जे दबे में फिटो करे त माहोल वणंदडु बणिजी पवे. असां जी टीचर बुधायो आहे त सजे भारत में 'कचरा हटाओ' हलिचलि शुरू आहे. जंहिं मूजिबु 'स्वच्छ भारत- स्वस्थ भारत' जो नारो सभिनी जी जुबान ते आहे.

रामचंदु : हा भाविका, तूं सचु थी चई. असांजी आफ़िस में बि इन गाल्हि डाढो ज़ोरु वरितो आहे. जहिडीअ रीति असीं घर में सफ़ाई रखंदा आहियूं. असां पाड़े, शहर ऐं देश जी कुंडु कुड़िछ में बि किचिरो हटाए सफ़ाईअ वारो माहोलु आणियूं. भारत जो हरहिकु हिसो असांजो आहे ऐं असीं भारत जा आहियूं.

भावेशु : हा पापा, मां हर हंधि इहो संदेशु पहुचाईदुसि

भाविका : हा पापा, मां बि इहा हलिचलि हर हंधि हलाईदियसि.

**सुवाल १ : हेठियनि सुवालनि जा जबाब लिखो :-**

- १) रामचंदु बरानि खे घुमाइण लाइ किथे वठी वियो ?
- २) असां खे किचिरो किथे फिटो करणु घुरिजे ?
- ३) किन किचिरे सबबि कहिड़ा नुक्सान थियनि था ?
- ४) सभिनी जी जुबान ते कहिड़ो नारो हो ?
- ५) देश में सफ़ाईअ वारो माहोलु कीअं आणे सघिबो ?

**सुवाल २: हेठियां जुमिला कंहिं, कंहिं खे चया आहिनि ?**

- १) 'भावेश ! इहो छा प्यो करीं ?'
- २) 'हा पापा, मूंखां गलिती थी वेई.'
- ३) 'असांजी आफ़िस में बि इन गाल्हि डाढो ज़ोरु वरितो आहे.'
- ४) 'हा पाप, मां बि इहा हलिचलि हर हंधि हलाईदियसि.

**सुवाल ३: हठियां खाल भरियो :**

- १) मुंहिंजा सोना पुटा ! इएं ----- पैकेटु इएं उछिलाइबो न आहे.
- २) जुदा जुदा जगहियुनि ते किचिरो फिटो करण लाइ ----- रखियल आहिनि.
- ३) इन किचिरे खे डिसी सचुपचु मनु -----खरबु थी पवे थो.
- ४) मां हरहंधि इहो ----- पहुचाईदियसि.

**सुवाल ४: (अ) हेठियनि जा ज़िद लिखो :-**

अगिते ....., खाली ....., खराबु ....., वणंदडु ....., सफ़ाई .....

**(ब) हेठियनि जूं सिफ़तूं ठाहियो :-**

मज़ो ....., गलिती ....., ज़िबान ....., सचु ....., सफ़ाई .....

**हिदायत :** मास्तरु शार्गिदनि खे सफ़ाईअ जी अहिमियत समझाईदो.

**मशगूली :** तव्हां पंहिंजे स्कूल ऐं पाड़े खे कीअं साफ़ु रखंदा, उन बाबति हिक रिथा त्यारु करियो ऐं उन खे अमल में आणियो.


**पूरकु अभ्यास**

- १) गंदगी थियण सां मछरनि जो आज़ारु थिए थो. एनाफ़लीज़ मछर जी मादी मलेरिया जो बुखारु फहिलाए थी. मछरनि सबबि डेंगूअ जो बुखारु पुणि थिए थो. मछरनि खां बचण लाइ तव्हीं कहिड़ा उपाअ वठंदा ? के बि पंज उपाअ लिखो.

|  |  |  |
|--|--|--|
|  |  |  |
|  |  |  |

- २) भाज़ीअ वारे ऐं हिक छोक़िरीअ जे विच में गुफ़्तगू लिखो.

### १. दिनल ख़ाननि में बराबरि अखर लिखो :-



२. हेठि हम आवाज़ी लफ़्ज़ डिनल आहिनि, शार्गिद अहिडा बिया हम आवाज़ी लफ़्ज़ लिखी ईंदा.

३. पढ़ा लिखो ऐं अमल में आणियो.

- १) सभिनी सां इजत भरियो वहिंवार कजे.
- २) सुठनि माणहुनि सां दोस्ती कजे ऐं सुठा किताब पढ़िजनि
- ३) कूडु न गाल्हाइजे
- ४) सवेल सुम्हिजे, सवेल उथिजे.
- ५) गलिती थियण ते उन खे स्वीकारु कजे
- ६) पहिरीं वडुनि खे विहण जी जगह डिजे.
- ७) हरिका शइ मुकररु जगह ते रखिजे.
- ८) बिना पुछण जे कंहिं बि शइ खे हथु न लगाइजे.
- ९) हमेशह पंहिंजो कमु पाण कजे.
- १०) पाण खां नंदनि खे प्यारु कजे.
- ११) वक्रत जी अहिमियत समुझिजे.
- १२) वण ब्रूटा असां लाइ नैमत आहिनि. उनहनि जी सार संभाल कजे.
- १३) कदमु, कसमु ऐं कलमु संभाले खणिजे.
- १४) पखी ऐं पसुनि खे सताइणु न घुरिजे.
- १५) पंहिंजीअ ज़बान ते ज़ाबतो रखिजे.



## ९. इन्साफु

बुधो, पढो ऐं लिखो



राजकुमार सिधार्थु हिक डींहुं बाग़ में वण हेठां वेठो हो. अचानक हुन जी हंज में हिकु घायलु हंसु अची किरियो. घायलु हंसु तक्लीफ़ विचां फथिकी रहियो हो. सिधार्थु त हो ई दयालू. हुन हंसं जा ज़खम साफ़ु करे उनहनि ते मलम लगाई. उन बैदि सिधार्थु हंस ते आहिस्ते आहिस्ते हथु फेरण लगो. हंस खे आरामु अची वियो. थोरी देर बैदि सिधार्थ वटि संदसि सौटु देवदतु आयो ऐं खेसि चयाई, 'हिन हंस खे मूं तीरु हणी केरायो आहे. इहो मुंहिंजो शिकारु आहे, इन करे हिन ते तुंहिंजो को बि हकु नथो बणिजे. हिन ते मुंहिंजो हकु आहे.

आखिरि इन्साफ़ लाइ, मामिलो राजा वटि पहुतो. राज दरबारि में बिन्ही पंहिंजी पंहिंजी गाल्हि ते ज़ोरु डिनो. राजा बिन्हीं जा बयान बुधी फ़ैसिलो डिनो त हिन पखीअ ते सिधार्थ जो हकु आहे, छो त मारण वारे खां बचाइण वारे जो हकु वधीक हूंदो आहे.

उहो ई राजकुमार सिधार्थ अगिते हली गौतमबुध जे नाले सां मशहूर थियो. हुन सज़ी दुनिया खे प्रेम ऐं अहिंसा जो संदेशु डिनो.

**सुवाल् १ : हेठियां खाल भरियो :-**

- १) घायलु हंसु ..... विचां फथिकी रहियो हो.
- २) इहो मुंहिजो ..... आहे.
- ३) आखिरि इन्साफ लाइ ..... राजा वटि पहुतो.

**सुवाल् २ : हेठियनि सुवालनि जा जवाब लिखो :-**

- १) सिधार्थ हंस जी जानि कीअं बचाई ?
- २) देवदतु हंस ते हकु छो जुमाइण लगो ?
- ३) राजा कहिडो फ़ैसिलो कयो ?
- ४) सिधार्थ अगिते हली कहिडे नाले सां मशहूर थियो ?

**सुवाल् ३: हेठियां जुमिला कंहिं, कंहिं खे चया आहिनि ?**

- १) 'हिन हंस खे मूं तीरु हणी केरायो आहे.'
- २) 'पर मूं हिन जो इलाजु करे खेसि बचायो आहे.'
- ३) 'मारण वारे खां बचाइण वारे जो हकु वधीक हूंदो आहे.'



**सुवाल् ४: (अ) हेठियनि लफ़्ज़नि जा ज़िद लिखो :-**

आहिस्ते ....., मारणु ....., इन्साफु ....., प्रेमु ....., अहिंसा .....

**(ब) हेठियनि लफ़्ज़नि जा अदद बदिलायो :-**

मामिलो ....., गाल्हि ....., फ़ैसिलो ....., कोशिश ....., हकु .....

**हिदायत :** मास्तरु शार्गिदनि खे पखियुनि, पसुनि लाइ प्यार हमददी ऐं उनहनि जी अहिमियत समुझाईदो.

**मशगूली :** मास्तरु शार्गिदनि खे गौतम बुध जी जीविनीअ बाबति ज़ाण हासुलु करे हिकु किसो या कहाणी लिखी क्लास में अची बुधाइण लाइ हिमिथाईदो.

**पूरकु अभ्यास**

- १) हिन आखाणीअ खे देवदत ऐं सिधार्थ जी गुफ्तगूअ जे रूप में लिखो.
- २) गौतमबुध ते ड़ह जुमिला लिखो.

**माठि में पढ़ो :-**

रेनूअ खे पालतू जानिवरनि सां डाढो प्यार हो. कडहिं बिलीअ जे पूंगिडनि सां त कडहिं वरी कुतीअ जे गुलिडनि सां पेई रांदि कंदी हुई. हिक भेरे जडहिं रेनू स्कूल मां घरि अची रही हुई, तडहिं घर जे वेझो हिक बिलीअ जे बचिडे खे फथिकंदे डिठाई, उन खे संभाले घरि खणी आई. खेसि खीरु पियारियाई ऐं सजो ड़ीहुं संदसि संभाल कयाई. शाम जो बिलीअ जो बचिडो चुरिपुरि में अची वियो. उहो डिसी रेनू तमामु घणो खुशि थी. बियनि खे खुशि करण सां इन्सानु पाण बि खुशि रहे थो.



पढ़ो, बुधायो ऐं लिखो.

The image displays a 5x5 grid of Nepali words, each enclosed in a pink rounded rectangular button. The words are arranged in five rows and five columns. To the right of the grid, there is a vertical column of three pink roses. To the left of the grid, there is a vertical column of three pink roses.

|          |        |         |         |           |
|----------|--------|---------|---------|-----------|
| मीना     | साओ    | इलाजु   | वाडिणाई | गाढो      |
| ब्रियोको | ब्रारु | किताबु  | नासी    | वटु       |
| खणु      | पखी    | वांगुरु | कारो    | साफु करणु |
| गरमु     | ठाहु   | घणेई    | ब्रिली  | वजु       |
| आयो      | चंडु   | थधो     | कोशिश   | गोलु      |
|          | नढो    | मिलियो  | नीरो    | तव्हां    |
|          | न      | मूं     | छोकिरो  | बूटो      |
|          | तारो   | अछो     | आहिस्ते | हिकु      |
|          | सुठो   | पीलो    | गुलाबी  | खणु       |
|          | करि    | मुखु    | डिठो    | तेजु      |
|          |        |         |         | फूकिणो    |

- १) रंग वारा लफ़्ज़ गोलिहयो. मिसालु : कारो. ....
- २) हम आवाज़ी लफ़्ज़ गोलिहयो. ....
- ३) 'क' वारा लफ़्ज़ गोलिहयो. ....
- ४) साहवारा गोलहे लिखो. ....
- ५) जुमिला ठाहियो (के बि ड़ह) **मिसालु** : हिकु गाढ़ो फूकिणो खणु.

- 8 ..... 9 .....
- 2 ..... 6 .....
- 3 ..... 7 .....
- 4 ..... 8 .....
- 5 ..... 90 .....

## १०. सुठा बार

बुधो, गायो, समझो ऐं अमल में आणियो



सुहिणा मिठिड़ा बार बणूं,  
हरिदमु आज्ञाकार बणूं.

हीरदमु सच जी बोली बोलियूं,  
सेवा, त्याग जूं पायूं चोलियूं,  
गुणग्राही गुलिजार बणूं,  
सुहिणा मिठिड़ा बार बणूं.

ऐबनि खां मुंहं मोड़ियूं हरिदमु,  
सिक जो नातो जोड़ियूं हरिदमु,  
जीवन जा सींगार बणूं,  
सुहिणा मिठिड़ा बार बणूं.

वेर मां कुझ भी वरिणो नाहे,  
बुलु बुधीअ में 'घायल' आहे,  
वडिड़नि जा आधार बणूं,  
सुहिणा मिठिड़ा बार बणूं.



### नवां लफ़्जः

|                              |                           |                   |
|------------------------------|---------------------------|-------------------|
| हरिदमु - सदाई                | आज्ञाकार- चयो मर्जीदड़    | त्यागु - कुर्बानी |
| गुणग्राही - गुण ग्रहणु कंदडु | गुलिज़ारु - गुलनि जो बागु | ऐबु - बुराई       |
| मुहुं मोड़णु - पासो करणु     | बलु - ताकत                | बुधी - एकता       |
| आधारु - सहारो                |                           |                   |

### अभ्यासु

#### सुवालु १ : हेठियनि सुवालनि जा जवाब लिखो :-

- १) शाइरु हरिदमु छा करण लाइ चवे थो ?
- २) शाइरु छा खां मुहुं मोड़ण लाइ चवे थो ?
- ३) जीवन जो सींगारु कीअं बणिजी सघिबो ?
- ४) बलु छा में आहे ?
- ५) शाइर हिन कविता में कहिड़ो संदेशु डिनो आहे ?

#### सुवालु २: हेठि डिनल जुमिलनि सां, बैत जूं लाग्तापो रखंदड़ सिटूं गोल्हियो :-

| जुमिलो                                         | बैत जी सिट                     |
|------------------------------------------------|--------------------------------|
| मिसालु : असां खे बुरायुनि खां परे रहणु घुरिजे. | ऐबनि खां मुहुं मोड़ियूं हरिदमु |
| १) दुश्मनीअ मां कुझु बि हासुलु न थींदो.        |                                |
| २) सभिनी सां प्यार भरियो वरिताउ करणु घुरिजे.   |                                |
| ३) ब्रियनि जूं सुठियूं गाल्हियूं खणणु घुरिजनि. |                                |
| ४) एकता में ई शक्ती आहे.                       |                                |
| ५) हमेशह सचु गाल्हाइणु घुरिजे.                 |                                |

#### सुवालु ३: 'स' अखर सां शुरू थींदड़ लफ़्ज लिखो.

(१) ----- (२)----- (३)----- (४) -----

#### सुवालु ४: बैत में डिनल ब्रु हमअवाज़ी लफ़्जनि जा जोड़ा लिखो.

१) -----X----- २) -----X-----

हिदायत : मास्तरु शार्गिदिनि खे हीउ बैतु लइ ताल सां बुधाए, उन्हनि खां चवाराईदो.

मशगूली : मास्तरु शार्गिदिनि खे चवंदो त 'गुणवानु बालकु' विषय ते डुह सिटूं घरां लिखी अचनि.

### पूरकु अभ्यासु

#### १) डिनल मिसाल मूजिबु चौकुंडा भरियो :-

|      |          |        |      |       |      |
|------|----------|--------|------|-------|------|
| सचाई | सचो      | त्यागु | ---  | आज्ञा | ---- |
| ---  | ईमानदारु | ---    | सेवक | ---   | सुठो |

#### २) हेठि डिनल लफ़्ज कमि आणे जुमिला ठाहियो :-

सुहिणा, सेवा, बलु, सचु

## ११. दयावानु दादा

बुधो पढो ऐं समुझो



मखण खे थोरी गरिमी डिबी आहे त मखणु रिजी पवंदो आहे. सचा संत बियनि जो दुखु दर्दु डिसी रिजी पवंदा आहिनि. संदनि दिलि दया जो दरियाहु हूंदी आहे. संदनि मन में स्नेह ऐं सहानुभूतीअ जो सागरु थींदो आहे.

सचो संतु उहो आहे जो परपीड़ा खे पंहिंजी पीड़ा समुझी उन खे दूरि करे.

दादा जशनु वासवाणी नंढपुणि खां ई दयावानु आहे. हू बाल अवस्था में ई को फ़क्रीरु, को अपाहिजु या बुखायलु, दुखायलु, डिसंदो हो त पंहिंजे खीसे जी खर्ची बि उन खे डेई छडींदो हो.

हिक दफ़े बालकु जशनु कराचीअ जी हिक बाज़ारि मां लंगे रहियो हो त संदसि नज़र रांदीकनि जे हिक दुकान ते पेई. हू दुकान अंदरि घिड़ी वियो. उते क्रिस्मे क्रिस्मे जा रांदीका रखियल हुआ. उनहनि रांदीकनि में हिक रेलगाडी बि हुई. संदसि दिलि थी त हू उहा पटनि ते हलंदड़ रेलगाडी खरीद करे. हुन दुकानदार खां रेल गाडीअ जो मुल्हु पुछियो. दुकानदार वराणियो. ब्र रुपया. उहो जवाबु बुधी बालक जशनु सोच में पइजी वियो. तिनि डींहनि में बिनि रुपयनि जो वडो मुल्हु हूंदो हो. हर बार खे पाई, ब्र पायूं या हिकु पैसो खर्ची मिलंदी हुई. बालक जशन ख्यालु कयो त रोजु हिक पैसो गडु करे उहा रेल गाडी खरीद कंदुसि. कडहिं कडहिं हू सागिए दुकानदार खां वजी पुछी ईंदो हो त मतां उन रोल गाडीअ जो अघु घटि थियो हुजे. दुकानदारु खेसि चवंदो हो त- 'जडहिं तूं ब्र रुपया खणी ईंदे, तडहिं ई तोखे इहा रेलगाडी डींदुसि.'

थोरनि डींहनि खां पोइ बालक जशन जो मामो संदसि घर में आयो ऐं बालक जशन खे पाबोह मां चांदीअ जा ब्र रुपया डिनार्ई. बालक ब्र रुपया खर्ची वठी खुशीअ में न समायो. हू उन वक्ति ई रांदीकनि जे उन दुकान तां उहा रेलगाडी खरीद करण निकितो, जडहिं बाज़ारि में आयो त हुन हिक फ़क्रीरियाणी डिठी, जंहिंजी हंज में हिकु कम्ज़ोर बीमारु बारु हो. हूअ पुकारे रही हुई दर्द भरिए आवाज़ में 'धणीअ जे नाले बीमारु मासूम जी दवा लाइ हिकु रुपयो दानु डियो.'

फ़क़ीरियाणीअ जी दर्द भरी पुकार जशन जे कननि ते पेई, बालक जो ध्यानु उन डांहुं वियो. केतिरनि ड़ीहंनि खां पोइ रेल गाडी खरीद करण जी तमना खेसि हिकदमु रांदीकनि जे दुकान ते छिके वेई. हिन दुकानदार खे चयो, 'अजु मां उहा रेलगाडी खरीद करण आयो आहियां, मूंखे उहा रेल गाडी कढी ड़ियो. दुकानदार बि बालक खे ड़िसी खुशि थियो. शीशे जे कबट मां उहा रेलगाडी कढी, उघी जीअं बालक खे थे ड़िनाई, उन वक्ति उहा फ़क़ीरियाणी उते अची दिलिसोज़ आवाज़ में हिक रुपए जे दान लाइ पुकारण लग्गी. दुकानदार काविडिजी खेसि हकालण लग्गो. बालक जशन जी दिलि भरिजी आई. हिन हिकदमु उहा रेल दुकानदार खे वापसि कई ऐं चांदीअ जा ब रुपया उन फ़क़ीरियाणीअ जे झोल में विझंदे खेसि चयो, 'हिन मासूम खे जल्दु कंहिं सुठे डाक्टर खां दवा वठी ड़िजि, खेसि खीरु बि पियारिजि.'

फ़क़ीरियाणी दुआऊं कंदी रमंदी रही. दुकानदार बालक जशन जो वहिंवारु ड़िसी दंगि रहिजी वियो, त कहिडो न अनोखो बारु आहे ! बालक जशन अजीबु खुशी महिसूसु कई.

कंहिं जो कयो अजायो कीन थो वजे. दुखियनि, दरिदियुनि ऐं दरिवेशनि जूं दुआऊं इन्सान खे ऊच पदिवीअ ते पहुचाइनि थियूं. कंहिं बि दुखीअ जी दिलि वठणु सवाब जो कमु आहे.

अजु दादा जशनु वासवाणी सारे संसार में शान्ती, प्रेम ऐं दया जो संदेशु सुणाए रहियो आहे. दादा जशनु पहिरियों भारतीय आहे, जंहिंखे आमरीका में 'यूथांट' शान्ती पुरस्कार सां समानित कयो वियो आहे.

### नवां लफ़्ज़ :

|                   |                    |                |                   |
|-------------------|--------------------|----------------|-------------------|
| स्नेह - सिक       | सवाबु - पुजु       | पाबोह - प्यारु | दुआ - आसीस        |
| इनायत - महिरिबानी | सहानभूति - हमदर्दी | मासूम - अबोझु  | दिलिसोज़ - दुखदाई |

## अभ्यास

### सुवालु १: हेठियनि सुवालनि जा जवाब लिखो :-

- १) सचो संतु केरु आहे ?
- २) बालक जशन रेल गाडी खरीद करण लाइ कहिडी रिथा रिथी.
- ३) बालक जशन खे कंहिं खर्ची ड़िनी ?
- ४) बालक फ़क़ीरियाणीअ खे ब रुपया ड़ींदे छा चयो ?
- ५) दुकानदार छो दंगि रहिजी वियो ?

### सुवालु २: खाल भरियो :

- १) सचो संत बियनि जो दुखु दर्द ड़िसी ..... वांगुरु रिजी पवंदा आहिनि.
- २) रांदीकनि में हिक ..... बि हुई.
- ३) फ़क़ीरियाणी बालक जशन खे ..... कंदी रमंदी रही.
- ४) दुखियुनि, दरिदियुनि ऐं दरिवेशनि जूं दुआऊं इन्सानि खे ..... ते पहुचाइनि थियूं.

### सुवालु ३: कंहिं, कंहिं खे चया आहिनि ?

- १) 'ब रुपया'.
- २) 'धणीअ जे नाले हिन बीमारु मासूम जी दवा लाइ हिकु रुपयो दानु ड़ियो.'
- ३) 'अजु मां उहा रेल गाडी खरीद करण आयो आहियां.'
- ४) 'हिन मासूम खे कंहिं सुठे डाक्टर खां दवा वठी ड़िजि ऐं खेसि खीरु बि पियारिजि.'

### सुवालु ४: जिन्स बदिलायो :- फ़क़ीर ....., बालकु ....., दोस्तु ....., माता .....

**हिदायत :** मास्तरु शार्गिदनि खे सेवा, हमदर्दीअ जी अहिमियत समुझाईदो.

**मशगूली :** दादा जशन जे जीवन बाबति वधीक ज़ाण हथि करे शार्गिद घरां लिखी अचनि.

१) हेठि सिन्धी समाज जा मशहूर सिन्धी संत डिनल आहिनि. कहिडनि बि बिनि संतनि जी ज्ञाण हासुलु करे लिखो:

- १) दादा टी. एल. वासवाणी २) स्वामी टेंऊराम ३) स्वामी शांती प्रकाश ४) संतु कंवराम  
५) साई सतिराम दास ६) बाबा हरिदासराम (गोदिडीअ वारो) ७) स्वामी त्रिलोक दास ८) बाबा आसूदाराम

२) माठि में पढ़ो





इलमु इन्सान जी टीं अखि चइबी आहे. इलमवारो माण्हू हर हंधि इजत पाए थो. डाक्टर इंजीनीअर, वकील ऐं जज इलम सबबि ई पंहिंजे पंहिंजे क्षेत्र में कामियाबीअ सां कम करे रहिया आहिनि. इलम मूजिबु जे अमलु कबो त वधीक सफलता हासुलु थींदी. डाक्टर आंबेडकर, संतु विनोबा भावे, स्वामी विवेकानंद इलम खे अमल में आंदो, इनकरे संदनि नालो इतिहास में अमरु थी वियो.





३) हेठि डिनल संत सुजाणो ऐं उनहनि जे बारे में ज्ञाण हासुलु करियो.







### विंदुर जो वक्तु

१. बुधायो त केरु

१. उहो केरु आहे, जंहिंजो रेल्वे विभाग सां को बि वास्तो न हूंदे बि, हू सजे भारत में रेल रस्ते किथे बि मुफ्त में वजी सघे थो. (.....)
२. उहा शक्तीशाली माण्हू केरु आहे, जेको हथ जे इशारे सां सभिनी मोटर गाडियुनि खे बीहारे सघे थो. (.....)
३. उहा कहिडी चीज आहे, जंहिंखे तव्हां डिठो ज़रूर हूंदो, पर उन खे तव्हां जडहिं चाहियो, तडहिं डिसी नथा सघो. (.....)
४. उहा कहिडी शइ आहे, जेका तव्हां महिसूसु करे सघो ता, पर डिसी नथा सघो. (.....)

२. तोतो या कुते जो गुलिडो लाइ कल्पना करे कविता या पंज छह जुमिला लिखो.

## १२. खतु

बुधो, पढो ऐं लिखो

लाल साईं अपार्टमेंट  
चेम्बूर.  
मुम्बई - ७४  
तारीख, १५ फेब्रवरी २०१६



प्यारा दोस्त अनीश,

तुंहिंजो खतु मिलियो, पढी बेहद खुशी थी. तोखे वाधायूं हुजनि. तूं जनरल नालेज जे इम्तिहान में सजी मुम्बईअ में पहिरियों नम्बर आए. मुंहिंजे घर वारा पुणि इहो बुधी डाढो खुशि थिया.

नाताल जे मोकलुनि में असांजे शहर में ज़िला सतह ते इन्टर स्कूल रांदियुनि जी चटाभेटी थी. असांजे स्कूल वंझ वटी, क्रकेट ऐं डोड़ रांदि में बहिरो वरितो. तोखे बुधी खुशी थीं दी त मूं डोड़ रांदि में बहिरो वटी पहिरियों इनामु खटियो. ज़िले जो कलेक्टर इनामी जल्से जो मुख्य महिमानु हुओ. उन जे हथां मूंखे चांदीअ जो मेडल इनामु मिलियो.

रांदियुनि मां केतिराई फ़ाइदा आहिनि. गडिजी कमु करण जी भावना वधे थी. सिहत सालिमु रहे थी. मां चाहियां थो त तूं पढ़ण सां गडु रांदियुनि में पुणि बहिरो वटी पाणु मोखींदे.

बबिलीअ खे मुंहिंजे प्यारु ऐं माता पिता खे नमस्कार डिजि. हिन खत जे जवाब में देरि न कजि.

सिक मां,  
तुंहिंजो दोस्तु,  
सागर.

नवां लफ़्ज़ः

वंझवटी - रांदि जो हिकु क्रिस्मु

सिहत- तन्दुरुस्ती

बेहद- तमामु घणो

सालिमु-क्राइमु

### अभ्यासु

सुवाल् १: हेठियनि सुवालनि जा जवाब लिखो :-

- १) हीउ खतु कंहिं, कंहिं खे लिखियो आहे ?
- २) अनीश कहिडे इम्तिहान में बहिरो वरितो ?
- ३) सागर जे स्कूल कहिडियुनि रांदियुनि में भागु वरितो ?
- ४) इनामी जल्से जो मुख्य महिमानु केरु हो ?
- ५) रांदियुनि मां कहिडा फ़ाइदा आहिनि ?

सुवाल् २: हेठियां लफ़्ज़ जुमिलनि में कमि आणियो :-

चटाभेटी, इम्तिहानु, भावना, बेहद

**सुवालु ३: हेठि डिनल जुमिलनि में सही (✓) ऐं गलति (×) निशान करियो :-**

- १) अनीशु चेम्बूर मुम्बईअ में रहंदो आहे.
- २) सागर जनरल नालेज इम्तिहान में पहिरियों नम्बर आयो.
- ३) नाताल जे मोकलनि में रांदियुनि जी चटाभेटी थी.
- ४) सागर खे सोनो मेडल इनामु मिलियो.

**हिदायत :** मास्तर शार्गिदिनि खे र्वायती ऐं गैर र्वायती खत जा किस्म समुझाईदो.

**मशगूली :** सुनीता पंहिंजी साहिड़ीअ खे पंहिंजे जनम डीहं ते अचण लाइ नींड छिए थी. इहो खतु बार घरां लिखी ईदा.

### पूरकु अभ्यासु

मास्तर शार्गिदिनि खे सिंधी रांदियुनि बाबति ज्ञाण डेई रांदि कराईदो.



### विंदुर जो वक्रतु

**१) खाननि में डिनल अखरनि मां अलगि अलगि नाला ठाहियो :-**

मिसालु : राजेशु, नेहा

|   |   |   |   |
|---|---|---|---|
| य | व | आ | क |
| र | न | श | त |
| ह | ज | ल | ख |

नाला

.....

.....

.....

**२) खाननि में डिनल अखरनि जो इस्तेमालु करे, हेठि डिनल खाल भरियो.**

|   |   |   |   |
|---|---|---|---|
| क | र | ब | ह |
| म | ल | ड | य |
| ग | छ | ड | व |

- १) हिकु गुलु
- २) हिकु जीतु
- ३) हिकु जानिवर
- ४) हारीअ जो बियो नालो
- ५) सिन्धयुनि जी वणंदड़ हिक भाजी
- ६) भिति ते हलंदडु हिकु साहवारो

.....

.....

.....

.....

.....

.....

## होली

## डिसो, जाचियो ऐं बुधायो.



**हिदायत :** १) मास्तरु शागिर्दनि खे चित्र डेखारे, डिण बाबति गाल्हि बोल्हि कराईदो, उन बाबति जाण बुधाण लाइ हिमिथाईदो.  
२) डेखारियल डिण बाबति घर मां डुह सिटूं पाण लिखी अचण लाइ शागिर्दनि खे चवंदो.

## १३. लालु बहादुर शास्त्री

बुधो, पढ़ो ऐं लिखों



भारत रत्न, सचे समाज शैवक लाल बहादुर शास्त्रीअ जो जनमु २ आक्टोबर १९०४ ई. ते उत्तर प्रदेश जे मुगलसराइ शहर में थियो. हुन जो पिता शारदा प्रसाद वर्मा ऐं माता रामदुलारी देवी हुई.

शास्त्री अजा डेढ साल जो मस हुआ त संदसि पिता परलोक सिधारियो. संदसि माता खेसि नानाणे घर में, मिर्जापुरि वठी वेई. उते ई संदसि पालण पोषणु थियो. लाल बहादुर शास्त्रीअ नंदपुणि खां ई घणेई तक्लीफूं डिठियूं. केतिरा भेरा स्कूल लाइ खेसि नदी पारि करे वजिणो पवंदो हो.

लालु बहादुर शास्त्री त्यागी पुरुषु हुआ. ईमानदारी, फ़र्जअदाईअ जी भावना हुन में भरियल हुई. हू तमामु स्वाभिमानी हो. संदसि रहिणी कहिणी, खाधो पीतो सादो हो. केतिरा दफ़ा खाधो बि पाण तियारु करे खाईदो हो, ऐं पंहिजा कपिड़ा बि पाण सुबंदो हो.

हिक दफ़े जी ग़ाल्हि आहे, लाल बहादुर पंहिजनि साथियुनि सां राम नगर में मेलो डिसण वियो. उनहनि डींहनि में बनारसि मां रामनगर वजण जो वसीलो ब्रेड़ी ई हुई. नदीअ ते पुलि न ठहियल हुई. लालु बहादुर पंहिजनि दोस्तनि सां सज़ो डींहुं मेले में घुमियो. शाम जो संदसि साथी ऐं ब्रिया माण्हू बनारसि वापसि मोटण लगा. साथियुनि खेसि वापसि हलण लाइ चयो, पर हू उते ई तरिसियो, छो त हुन वटि ब्रेड़ीअ जो भाड़ो न हो. जकडहिं साथियुनि खें इहा ग़ाल्हि बुधाए हा त हू ब्रेड़ीअ जो भाड़ो पाण भरे वठी वजनिंसि हा, इनकरे हू शान्ति रहियो.

राति जा यारहां थी विया हुआ. लालु बहादुर भगुवान जो नालो वठी गंगा नदीअ में टपो डिनो, हू तेरंदांदो अची किनारे पहुतो.

महात्मा गांधीअ जी ललिकार ते सन १९२१ ई. में १७ सालनि जी उमिरि में, हन क्रोमी हलिचलि डांहुं विख वधाई ऐं 'भारतु छडियो हलिचलि' में सरिगरमु बहिरो वरितो. हू केतिरा दफ़ा जेल में बि वियो. लालु बहादुर स्वदेशी हलिचलि, लूणु सत्याग्रह, हारी क्रान्ती हलिचलि वगैरह में अहमु योगदानु डिनो.

पंडित नेहरुअ पंहिंजी कैबीनेट में शास्त्रीअ खे सभ खां वधीक बहिकंदडु रतनु समुझंदो हो. नंढे या वडे मसैले ते शास्त्रीअ खां सलाह वठणु ज़रूरी समुझंदो हो.

पंडित जवाहरलाल नेहरुअ खां पोइ हू देश जो प्रधान मंत्री बणियो. लाल बहादुर शास्त्री उहो पदु संभालियो अरिड़हं महिना, पर कमु कयाई अरिड़हनि सालनि जो. हुन 'जय जवान, जय किसान' जो नारो डेई, देश खे पाण ते भाड़ण जी राह डेखारी.

शुरूआति खां पछाड़ीअ ताई संदसि जीवनु, अथक महिनत, धीरज, त्याग ऐं तपस्या जो मिसालु रहियो. अहिडे खल्क खिज़मतगार, देशभगत, ईश्वर भगत ऐं सचे करमयोगी लालु बहादुर शास्त्रीअ खे अंसाजा किरोडें प्रणाम.

नवां लफ़्ज़ :

खुदिदारु - पाण ते भाड़ींदड़  
राह डेखारणु - रस्तो डेखारणु

विख वधाइणु - अगिते वधणु  
खल्क - अवामु, जनता

लाज़िमी - ज़रूरी  
खिज़मतगार - शेवाधारी

**सुवाल १: हेठियनि सुवालनि जा जवाब हिक बिनि सिटुनि में लिखो :-**

- १) लालु बहादुर शास्त्री जो जनमु कइहिं ऐं किथे थियो ?
- २) हू स्कूलि कीअं वेंदो हो ?
- ३) हिक दफे शास्त्री दोस्तनि सां किथे घुमण वियो ?
- ४) लालु बहादुर शास्त्रीअ जे खुदिदारीअ जा बू मिसाल डियो ?
- ५) लालु बहादुर शास्त्रीअ कहिड़ो नारो डिनो ?

**सुवाल २: हेठियनि सुवालनि जा थोरे में जवाब लिखो :-**

- १) लालु बहादुर शास्त्रीअ जी रहिणी कहिणी कहिड़ी हुई ?
- २) देश जी आज़ादीअ जी हलिचलि में शास्त्रीअ कहिड़ो योगदानु डिनो ?

**सुवाल ३: हेठियनि जुमिलनि मां सिफ़ति गोलिहयो :**

- १) लालु बहादुर शास्त्री होशियारु बरारु हो.
- २) रामु ईमानदारु छोक़िरो आहे.
- ३) अंबु तमामु मिठो आहे.
- ४) मास्तर शार्गिदनि खां पंज सुवाल पुछिया.

|  |
|--|
|  |
|  |
|  |
|  |

**सुवाल ४: हेठियां खाल भरियो :-**

- १) लालु बहादुर शास्त्रीअ वटि ..... जो भाड़ो कोन हो.
- २) पंडित नेहरू पंहिंजी कैबिनेट में शास्त्रीअ खे सभ खां वधीक बहिकंदड़ ..... समुझंदो हो.
- ३) माता खेसि नानाणे घरि ..... वठी वेई.

**सुवाल ५ : ज़िद लिखो :**

गुणु ....., ईमानदारु ....., अणपूरो ....., नंढो ....., सचु .....

**हिदायत :** मास्तर शार्गिदनि खे लालुबहादुर शास्त्रीअ बाबति वधीक ज़ाण डींदो.

**मशगूली :** लालु बहादुर शास्त्रीअ जी जीवनीअ बाबति डह जुमिला लिखो.

**हेठियों टुकरु पढ़ी डिनल मशगूलियूं करियो.**

महात्मा गांधीअ खे राष्ट्रपिता करे मजियो वेंदो आहे. महात्मा गाँधीअ जो जनम २ आक्टोबर १८६९ ई. में सौरष्ट्र जे पोर बंदर में थियो. संदसि नालो मोहनदासु हो ऐं पिता जो नालो करमचंदु, माता जो नालो पुतिली बाई हो. संदसि माउ डाढी धार्मिक वीचारनि जी हुई. नंढे हूंदे हू बुरी संगति जो शिकारु थियो, पर जीअं ई पाणु संभालियाई, पंहिंजे पीउ साम्हूं पछिताउ ज़ाहिरु कयो. अग्रियां हली हू आदर्शी इन्सानु बणियो.

१) टुकर में डिनल नाला गोल्हे गोलनि में लिखो :-

|  |  |  |  |  |
|--|--|--|--|--|
|  |  |  |  |  |
|--|--|--|--|--|

२) टुकर मां उहे लफ़्ज़ गोल्हियो, जेके हिन्दीअ में बि इस्तेमालु कया वेंदा आहिनि.

मिसालु : धार्मिक

|  |  |  |  |
|--|--|--|--|
|  |  |  |  |
|--|--|--|--|

## आवाज़ जी ग़लीज़ाई

पढ़ो, समुझो ऐं अमल में आणियो

असां जा कन शीशे जा हुजनि हा त फाटी पवनि हा.



- सभिनी सां आहिस्ते गाल्हायो.
- घर में रेडियो, टेप रिकार्डर ऐं टी. वीअ जो आवाज़ु घटि रखो.
- आवाज़ु करण वारियुनि शयुनि जो आवाज़ु घटि रखो.
- आमु जगहियुनि ते वडनि स्पीकरनि ऐं एम्प्लीफ़ायर ज़रीए संगीतु, गाना न वज़ायो.
- आवाज़ी फटाका न ब़ारियो.
- कारि वगैरह हलाइण वक्ति बिना सबब जे हार्न न वज़ायो :

**ध्यान रखो :** असां जे कननि जो परिदो तमामु नाज़ुक हून्दो आहे. आवाज़ जी ग़लीज़ाईअ सबबि दाइमा ब्रोड़ाइप थी सघे थी.

**मशगूली :** १. आवाज़ जी ग़लीज़ाईअ सबबि असां खे बियूं कहिड़ियूं तक्लीफूं थी सघनि थियूं ? घर वारनि या अध्यापक जी मदद सां ज़ाण हासुलु करे लिखो.

२. पाणीअ खे ग़लीज़ु थियणु खां कीअं रोके सघिजे थो ? लिखो

## १४. मुंदू



सजे साल में पंज मुंदू थींदियूं आहिनि. बहार जी मुंद सभिनी मुंदुनि जी राणी आहे. हिन मुंद में वण टिण सावा थियनि था. बागनि में गुलफुल टिड़नि था ऐं पखी मिठिड़ियूं बोलियूं बोलिनि था.

बहार खां पोइ उनहारो अचे थो. हिन मुंद में सख्तु गरिमी थिए थी. हिन मुंद में हलिका सोटी कपिड़ा पाइबा आहिनि. उज तमामु घणी लगंदी आहे. हिन मुंद में अंब, जमूं, हिंदाणा ऐं तूत जामु थियनि था.

उन्हारे खां पोइ बरिसाति जी मुंद अचे थी, जंहिंखे चौमासो बि चइजे थो. चौमासे में नदियूं, ढंढूं ऐं तलाअ भरिजी वेंदा आहिनि. चैधारी सावकि नज़रि ईदी आहे. हिन मुंद में पोख बि जाम थींदी आहे.

बरिसाति खां पोइ सरउ जी मुंद अचे थी, जंहिं में घणोकरे घिमियल हवा लगंदी आहे. वणनि ऐं बूटन जा पेंगुल छणनि था.

चौमासे खां पोइ सियारे जी मुंद अचे थी. हिन मुंद में थधि खां बचण लाइ असीं गरमु कपिड़ा पाईदा आहियूं.

इन रीति मुंदुनि जो चकरु सदाई चालू रहे थो. हरकंहिं मुंद खे पंहिंजी अहिमियत आहे.

### अभ्यास

**सुवाली १: हेठियनि सुवालनि जा जवाब लिखो :-**

- १) सजे साल में घणियूं मुंदू थींदियूं आहिनि ?
- २) सभिनी मुंदुनि जा नाला लिखो.
- ३) ऊन्हारे में कहिड़ा कहिड़ा फल थियनि था ?
- ४) चौमासे जी मुंद में छा छा थींदो आहे ?

**सुवाली २: हेठियनि में खाल भरियो :-**

- १) ..... जी मुंद सभिनी मुंदुनि जी राणी आहे.
- २) बरिसाति जी मुंद खे ..... बि चइबो आहे.
- ३) सरउ जी मुंद में वणनि ऐं बूटनि जा पन ऐं गुल ..... था.
- ४) सियारे जी मुंद में असीं ..... कपिड़ा पाईदा आहियूं.

**सुवाली ३: हेठियां लफ़्ज़ जुमिलनि में कमि आणियो :-**

- १) सख्तु २) सावकि ३) थधी ४) राणी

### पूरकु अभ्यास

१. तव्हां खे कहिड़ी मुंद पसंदि आहे ऐं छो ?
२. अध्यापक ऐं माइटनि जी मदद सां मुंदुनि जो असों लिखो.
३. अजकल्ह तव्हां मुंदुनि में का फेरिघेरि महिसूसु कई आहे छा ? जेकडहिं हा त कहिड़ी ? लिखो.
४. 'कुदिरत' विषय ते पंज सिटूं कविता, या ज्ञाण लिखो.

## पालिकी

हेठियों टुकरु माठि में पढो



शोलापुरि जे वेझो पंडरपुरि हिकु वडो तीर्थस्थान आहे. उते विठोबाजीअ जो मंदिरु आहे. सजो सालु उते केतिराई श्रधालू वेंदा आहिनि.

पूने जे वेझो देहू गोठ ऐं आलंदीअ खां हर सालि अलगि अलगि पालिकी निकिरंदी आहे. पालिकीअ सां गडु केतिरा यात्री पंधु करे वेंदा आहिनि. पंडरपुरि पूने खां अटिकल डेढ सौ मेल परे आहे. यात्री रोजु ५ खां १० मेल पंधु कंदा आहिनि. मींहुं पवे या तिखी उस हुजे, ही यात्री परिवाह कीन कनि, हथनि में झांझ खणी कीर्तनु कंदा 'जय हरी विठल' चवंदा वजनि, खेनि खाधे पीते जी परिवाह कोन हूंदी आहे. कडहिं कंहिं गोठ मां त कडहिं कंहिं शहर मां लंघनि. लोक घणेई शयूं खणी अची खेनि डियनि. उहे समुझंदा आहिनि त यात्रियुनि जी संभाल लहणु पुज जो कमु आहे. ही सभु यात्री पालिकीअ सां गडु आखाडी ग्यारसि ते पंडरपुरि पहुचंदा आहिनि.

### अचो त खिलूं

१. अनील :- पंज लडूं ऐं चारि माणहू, त कीअं गाल्हि ठहंदी ?  
सुनील :- मां पंहिंजे भाउ खे हींअर वठी अचां थो.
२. पुटु :- बाबा ! असीं सुभाणे मालामालु थी वेंदासीं.  
पीउ :- सो कीअं ?  
पुटु :- सुभाणे मास्तरु साहिबु असां खे पैसनि मां रुपया ठाहिणु सेखारींदो.

- तव्हां खे वणंदडु हिकु चर्चो लिखो ऐं क्लास में सभिनी खे बुधायो.



## अचो त सिखूं

मास्तरु शार्गिदिनि खे हेठियनि बाबति वधीक ज्ञाण ड़िंदो.



### १. जानिवर : (Animals)

|                    |                    |                  |                  |
|--------------------|--------------------|------------------|------------------|
| कुतो (Dog)         | बिली (Cat)         | घोड़ो (Horse)    | गडहु (Donkey)    |
| हाथी (Elephant)    | शीहूं (Lion)       | चीतो (Tiger)     | हरणु (Deer)      |
| लूमडु (Fox)        | रिछ (Bear)         | वाघू (Crocodile) | गिदडु (Jackal)   |
| बघडु (Wolf)        | सूअरु (pig)        | सहो (Rabbit)     | उतु (Camel)      |
| ब्रकिरी (Goat)     | रिठ (Sheep)        | गांइ (Cow)       | मेंहिं (Buffalo) |
| ढगो (Bull)         | गेंडो (Rhinoceros) | बांदरु (Monkey)  | नोरु (Mongoose)  |
| नोरीअडो (Squirrel) | मांगरुमछु (Whale)  | नांगु (Snake)    |                  |

### २. पेशा : (Profession)

|                     |                     |                      |
|---------------------|---------------------|----------------------|
| वाढो (Carpenter)    | दर्जी (Tailor)      | मोची (Cobbler)       |
| धोबी (Washerman)    | वकीलु (Lawyer)      | अध्यापक (Teacher)    |
| नाई (Barber)        | सोनारो (Gold smith) | चाकी / तेली (Oilman) |
| लोहारु (Iron smith) | कूली (Porter)       | कुंभरु (Potter)      |
| मजूरु (Worker)      | कुड़िमी (Farmer)    | अदाकारु (Actor)      |
|                     |                     | डाक्टरु (Doctor)     |



### ३. पखी : (Birds)

|               |                       |                  |
|---------------|-----------------------|------------------|
| कांड (Crow)   | मोरु (Peacock)        | झिर्की (Sparrow) |
| बाजु (Eagle)  | गिझ पखी (Vulture)     | कबूतरु (Pigeon)  |
| तोतो (Parrot) | बुलिबुलि (Nightangle) | कोइलि (Cuckoo)   |
| चिबिरो (Owl)  | कुकुडु (Cock)         | कुकिडी (Hen)     |
| बदक (Duck)    | हंसु (Swan)           |                  |



महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडळ, पुणे

सिंधुभारती सिंधी (देव.) इ. ६ वी

₹ 27.00